

'நானும் என் வீட்டாரும் ஆண்டவருக்கே ஊழியம் செய்வோம்' (யோசு 24:15)

நற்செய்திப் பணியாளர்

(சிவகங்கை மறைமாவட்ட தன்னார்வ நற்செய்திப் பணியாளர்களின் மாதச் செய்தி மடல்)

அருள் : XIII

செம்பம்பர் 2022

சான்று : 9



சிலுவையில் மாண்புறும்
கூட்டியியக்கம்


வட்டாரத் தியானக் கூட்டங்கள்



புனியால்



ஆர்.எஸ். மங்கலம்



பரமக்குடி



சிவகங்கை



சி.கே மங்கலம்



இராமநகர்

பாசத்திற்குரிய நற்செய்திப் பணிக்குடும்பமே,

உண்மையை அறிந்தவர்களையும் இருப்பீர்கள். உண்மை உங்களுக்கு விடுதலை அளிக்கும் என்று நம் ஆண்டவர் இயேசு கிறிஸ்து (யோவா 8:32) சொல்லியுள்ளபடி நெஞ்சம் நிறைந்த மகிழ்ச்சியோடு உங்கள் அனைவரையும் வாழ்த்துகிறேன். நாம் உண்மையான விடுதலை பெற்று பிறரும் அவ்விடுதலையைப் பெற உதவி செய்வோம். நாம் அனைவரும் ஆண்டு தியானம் மூலம் உள்ளொளி பெற்றுக் கொண்டிருக்கிறோம். இம்மாதமும் பலர் பெறுவோம் என்று நம்புகிறேன்.

இயேசு ஆண்டவர் நத்தனியேல் என்பவரிடம் வானம் திறந்திருப்பதையும் கடவுளின் தூதர்கள் மானிட மகன் மீது ஏறுவதையும் இறங்குவதையும் காண்பீர்கள் என மிக உறுதியாக உங்களுக்குச் சொல்கிறேன் (யோவா 1:51) என்று கூறினார். புனித யோவான் எழுதிய நற்செய்தி நூலில் முதல் மூன்று நற்செய்தி நூல்களிலும் இடம் பெறாத பல இறை உண்மைகள் குறிப்பிடப்பட்டிருக்கின்றன. இவற்றில் நம்மால் புரிந்து கொள்வதற்கு கடினமாயிருக்கும் இறை வார்த்தைகளும் உள்ளன. ஒத்தமை அல்லது சமநோக்கு நற்செய்தி நூல்களான மத்தேயு, மாற்கு, லூக்கா ஆகியவற்றில் இயேசுக்கிறிஸ்து ஆண்டவரை ஒரேவிதமாகப் பார்த்து எழுதியுள்ளனர். அவற்றை வாசிக்கும் நமக்கு இது எளிதில் புரிந்து கொள்ள முடியும். ஆனால், யோவான் வித்யாசமான கோணத்தில் இயேசுவைப் படம்படித்துக் காட்டுகிறார். முதல் மூன்று நற்செய்தி நூல்கள் இயேசுவின் கலிலேயா நற்செய்திப் பணிக்கு முக்கியத்துவம் கொடுத்துப் பேசும் போது, யோவானின் நற்செய்தி யுதேயா நற்செய்திப் பணிக்கு முக்கியத்துவம் கொடுத்துப் பேசுகிறது. ஒத்தமை நற்செய்தி நூல்களில் இயேசுவின் போதனைகள் சிறிய கூற்றுக்களாகவும், உவமைகளாகவும் குறிப்பிடப்பட்டிருக்கையில் யோவான் நற்செய்தி நூலில் நீண்ட போதனைகள் உள்ளன. ஒத்தமை நற்செய்தி நூல்களில் இயேசுவின் மனித வாழ்வுக்கு முக்கியத்துவம் கொடுத்து எழுதப்பட்டிருக்கையில் யோவான் நற்செய்தி இயேசுக்கிறிஸ்து ஆண்டவரின் இறைமைக்கு முக்கியத்துவம் கொடுத்து எழுதப்பட்டிருக்கிறது.

இங்கே நத்தனியேல் என்னும் மனிதனுக்குக் கூறிய இறை உண்மை (யோவா 1:51) குறித்து சிந்திப்போம். இந்நிகழ்வு அதாவது வானம் திறந்திருக்கிறதையும் கடவுளின் தூதர்கள் இயேசு கிறிஸ்துவின் மீது ஏறுவதையும் இறங்குவதையும் அவருடைய சீடர்கள் கண்டது பற்றி எந்த நற்செய்தி நூல்களிலும் குறிப்பிடப்படாததால் நமக்கு அது புரியாத புதிராய் இருக்கிறது. ஒரு சில இடங்களில் என்னிடம் எழுப்பிய வினாவுமாக இருக்கிறது. புதிய ஏற்பாட்டில் நான்கு இடங்களில் மட்டுமே வானம் திறந்திருப்பதைப் பற்றி வாசிக்கிறோம். 1. இயேசு கிறிஸ்து ஆண்டவரின் தீருமுழுக்கு (லூக் 3:21-22) 2. ஸ்தேவான் மறைசாட்சியாக இறந்தபோது (திப 7:55-56) 3. பேதுருவுக்குக் கிடைத்த காட்சி (திப 10:10-12) 4. யோவான் கண்ட காட்சி (திவெ 4:1, 19:11) இந்த நான்கு இடங்களிலும் இயேசு கிறிஸ்து ஆண்டவர் கூறியது போல எந்தச் சீடரும் கடவுளின் தூதர்கள் மானிட மகன் மீது ஏறுவதையும் இறங்குவதையும் காணவில்லை. இதனால் இந்த இறைவார்த்தையை இதிவுள்ள இறை உண்மையைப் புரிந்து கொள்வதற்குக் கடினமாக உள்ளது. இயேசு கிறிஸ்து ஆண்டவர் குறிப்பிடும் விதமான ஒரு நிகழ்வு பழைய ஏற்பாட்டில் யாக்கோபு கண்ட காட்சியில் உள்ளது. இது நாம் அனைவரும் அறிந்ததே.

இதனால் யாக்கோபு கண்ட காட்சி அடிப்படையிலேயே இந்த இறைவார்த்தையை (யோவா 1:51) நாம் புரிந்து கொள்ள வேண்டும். இந்த நிகழ்வு பழைய ஏற்பாட்டில் தொடக்க நூலில் குறிப்பிடப்பட்டிருக்கிறது. அங்கேயும் வானம் திறக்கப்பட்டதைப் பற்றி

ஒன்றும் குறிப்பிடப்படவில்லை. இயேசுவும் ஏணி பற்றி எதுவும் குறிப்பிடவில்லை. இரண்டிற்கும் பொதுவான ஒற்றுமை வானத்திற்கும் பூமிக்கும் இடையேயான தொடர்பாகும். ஏணிக்குப் பதிலாக இயேசு கிறிஸ்து குறிப்பிடப்பட்டிருக்கிறார். ஒரு வேளை நத்தனியேலை அத்திமரத்தடியில் இயேசு கிறிஸ்து கண்டபோது இந்த யாக்கோபு கண்ட கனவை. காட்சியைத் தியானித்துக் கொண்டிருந்திருக்கலாம் என்று ஒரு சில விவிலிய அறிஞர்கள் கருதுகிறார்கள். தான் அத்தி மரத்தின் கீழ் கண்டதாக (யோவா 1:48) சொன்ன அத்திமரம் அருமையான நீழல் தரக் கூடியது. தனி செபத்திற்கும். இறைவார்த்தை தியானத்திற்கும் ஏற்ற இடம். யூதர்கள் இதை வழக்கமாகக் கொண்டிருந்ததை ஒரு சில குறிப்புகளில் காணலாம். அதனால் இயேசு “ஏணி” பற்றிப் பேசியிருக்கலாம். “வானம் திறக்கப்படுதல்” என்பது இறை உண்மைகளை மனிதருக்குக் காட்டும் விண்ணகக் காட்சியாக உள்ளது என்பதை மறுக்க முடியாது.

கடவுளின் தூதர்கள் மானிட மகன் மீது பூமியிலிருந்து விண்ணகத்திற்கு ஏறுகிறவர்களாக. விண்ணகத்திலிருந்து பூமிக்கு இறங்குகிறவர்களாகச் சித்தரிக்கப்பட்டுள்ளனர். உண்மையில் மானிட மகனாகிற இயேசு கிறிஸ்து ஆண்டவரே விண்ணகத்திற்கும் பூமிக்கும் இடையேயான ஏணியாக இருக்கிறார். எனவே விண்ணக இறை உண்மைகளை மனிதருக்கு அறிய வைக்கிறவராக தாம் இருப்பதை இயேசு கிறிஸ்து இந்த இறைவார்த்தையில் தெளிவுபடுத்தியிருக்கிறார். உண்மையில் இயேசு கிறிஸ்து மட்டும் தான் மனிதர்களுக்கு விண்ணகத்தைத் திறந்து காண்பிப்பவராக இருக்கிறார். மானிட மகனாகிய தம்மீது கடவுளின் தூதர்கள் ஏறுவதையும் இறங்குவதையும் பற்றி இயேசு குறிப்பிடுவதனால் பூமியிலிருந்து விண்ணகத்திற்குச் செல்லும் வழி இயேசுக் கிறிஸ்துவிலேயே இருக்கிறது என்பதையும். விண்ணகத்திலிருந்து கடவுளின் தூதர்கள் இறங்கி வருவது விண்ணகச் செய்திகள் இயேசுக் கிறிஸ்துவின் வழியாகவே பூமிக்கு வரமுடியும் என்பதையும் அறியச் செய்கிறது.

விண்ணகத்திற்கும் பூமிக்கும் இருக்கும் ஒரே ஒரு இணைப்பு இயேசு கிறிஸ்து மட்டுமே. அவர் விண்ணக இறை உண்மைகளைப் பூமிக்கு கொண்டு வருவதோடு பூமியிலிருக்கும் மனிதர்களை விண்ணகம் கொண்டு சேர்ப்பவராகவும் இருக்கிறார். அவராலேயன்றி வேறு எவராலும் மீட்பு இல்லை (திப 4:12). இதிலிருந்து விண்ணக இறை உண்மைகளை நாம் அறிந்துகொள்ள வேண்டுமானால் அதுவும் இயேசு கிறிஸ்து என்ற ஏணி வழியாகச் சென்றால் மட்டுமே சாத்தியமாகும் என்று இந்த இறைவார்த்தை கூறுகிறது (யோவா 1:51). இதற்கு வேறு எந்த குறுக்கு வழியும் இல்லை. விண்ணக வாசல் இயேசு கிறிஸ்துவிலே மட்டுமே திறந்திருக்கிறது என்பதை நாமும் உணர்ந்து பிறருக்கும் உணர்த்துவோம். புதுப்புதுக் காட்சிகள் தேவையில்லை. எந்தக் காட்சியையும் இறைவார்த்தையோடு உரசிப் பார்த்துத் தெளிவடைவோம். இயேசு கிறிஸ்துவின் பக்தர்களாக மட்டும் இருந்து நம்மை நாம் ஏமாற்றிக் கொண்டுவிடாமல் அவரைப் பின்பற்றுகிறவர்களாக இருந்து விண்ணரசை உரிமையாக்கிக் கொள்வோம்.

தம் வழியாகக் கடவுளிடம் வருபவரை அவர் முற்றும் மீட்க வல்லவராகயிருக்கிறார். என்பதை என்பதை ஆழமாக நம்ப வேண்டும். இயேசு கிறிஸ்து ஆண்டவர் மட்டுமே என்னை மீட்க வல்லவர் என்பதை உறுதியாக அசைக்கமுடியாத இறை உண்மையென நம்ப வேண்டும். இந்த நம்பிக்கையில் உறுதிப்பட ஒருவர் மற்றவருக்காய் செப்பிப்போம்.

உறவிலும் பணியிலும் உங்களோடு பயணிக்கும்.

உங்கள் சகோதரர்

நற்பணி **அ. சகாயராஜா**

• சிவகங்கை மறைமாவட்டப் புதிய பணியாளர்கள் பயிற்சி -I பரமக்குடி அருள்சான்று நிலையத்தில் 07-08-2022 அன்று நடைபெற்றது. 19 பேர் கலந்து கொண்ட இப்பயிற்சியை நற்பணி M. மரிய கிரகோரி, நற்பணி J. மேரி புஷ்பம், நற்பணி T. குழந்தைதாஸ் ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -II காளையார்கோவில் தந்தை ஜோசப் சேவியர் அரங்கில் 07-08-2022 அன்று நடைபெற்றது. 15 பேர் கலந்து கொண்ட இப்பயிற்சியை நற்பணி A. சகாயராஜா, நற்பணி X. சகாயலூயி ஆரோக்கியசாமி, நற்பணி V. செங்கோல்மேரி, நற்பணி A. அற்புத ஏசையா ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி-III தங்கச்சிமடம் புனித குழந்தை தெரசாள் கோவிலில் 10-08-2022 அன்று நடைபெற்றது. 30 பேர் கலந்து கொண்ட இப்பயிற்சியை நற்பணி M. மரியகிரகோரி, நற்பணி X. லூர்துமேரி, நற்பணி J. மேரி புஷ்பம், நற்பணி எபினேசர் ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -IV இராமநாதபுரம் புனித செபமாலை அன்னை கோவிலில் 14-08-2022 அன்று நடைபெற்றது. 13 பேர் கலந்து கொண்ட இப்பயிற்சியை செயலர், நற்பணி A. தனிநாயகம், நற்பணி G. ஜெனிபர் ஆகியோர் வழிநடத்தினர்.

• தஞ்சாவூர் மறைமாவட்டப் புதிய பணியாளர்கள் பயிற்சி அரிமளம் புனித சூசையப்பர் கோவிலில் 14-08-2022 அன்று நடைபெற்றது. 26 பேர் கலந்து கொண்ட இப்பயிற்சியை நற்பணி L. ஆரோக்கியசாமி, நற்பணி S. அந்தோணி சேவியர்ராஜ், நற்பணி R. ராஜ்குமார் ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -V காயாவயல் அமலை அன்னை அமைதியத்தில் 21-08-2022 அன்று நடைபெற்றது. 11 பேர் கலந்து கொண்ட இப்பயிற்சியை நற்பணி A. சகாயராஜா, நற்பணி S. சகாயராணி, நற்பணி S. ஆரோக்கியசாமி, Sr. ஜோஸ்பின் பச்சைஜோதி CIC ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -VI சாயல்குடி புனித ஆரோக்கிய அன்னை கோவிலில் 21-08-2022 அன்று நடைபெற்றது. 14 பேர் கலந்து கொண்ட இப்பயிற்சியை நற்பணி M. மரிய கிரகோரி, நற்பணி J. மேரிபுஷ்பம், நற்பணி A. சந்திரபுஷ்பா ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -VIII இராசசிங்கமங்கலம் தூய ஆவியார் கோவிலில் நடைபெற்றது. 9 பேர் கலந்து கொண்ட இப்பயிற்சியை நற்பணி A. சத்தியேந்திரன், நற்பணி A. ஆரோக்கியமேரி நற்பணி S. தைனஸ்மேரி ஆகியோர் வழிநடத்தினர்.

• சிவகங்கை மறைமாவட்டப் புதிய பணியாளர்கள் பயிற்சி -IX கமுதி புனித அந்தோணியார் கோவிலில் 28-08-2022 அன்று நடைபெற்றது. 15 பேர் கலந்து கொண்ட இப்பயிற்சியை நற்பணி GMS. ராணி, நற்பணி I. ஜோசப்சேவியர், நற்பணி எட்வின் ஆகியோர் வழிநடத்தினர்.

- 02.08.2022 அன்று காயாவயல் அமல அன்னை அமைதியகத்தில் அருளமுது ஆதாரக்குழு கூடுகை செவ்வழிபாடு நடைபெற்றது. 26 பேர் இணைந்து செபித்த இவ்வழிபாட்டை நற்பணி M. விசுவாசம், நற்பணி ஸ்டெல்லா, நற்பணி S. அந்தோணி பிரகாஷ் ஆகியோர் வழிநடத்தினர்.
- 02.08.2022 அன்று பரமக்குடி அருள்சான்று நிலையத்தில் அருளமுது ஆதாரக்குழு கூடுகை செவ்வழிபாடு நடைபெற்றது. 70 பேர் இணைந்து செபித்த இவ்வழிபாட்டை நற்பணி K. ஜஸ்டின் கபிரியேல், நற்பணி A. சந்தியாகு, நற்பணி R. ஸ்டெல்லா, நற்பணி கரோலின் மேரி ஆகியோர் வழிநடத்தினர்.
- 19-21.08.2022 ஆகிய நாட்களில் பரமக்குடி அருள்சான்று நிலையத்தில் ஆண்டுத் தியானம் 2022-I நடைபெற்றது. 94 கலந்துகொண்ட இத்தியானத்தை தூத்துக்குடி மறைமாவட்ட அருள்பணி ஜோசப் இசிதோர் வழிநடத்தினார்கள். நற்பணி K. ஜஸ்டின் தீரவியம், நற்பணி S. இராஜேந்திரன் நெறியாளர்களாக செயல்பட்டனர்.
- 20-21.08.2022 தொடர்களப்பணி ஓரியூர், மண்டலக்கோட்டையில் நடைபெற்றது. நற்பணி A.R. சூசைராஜ், நற்பணி S. அந்தோணிபிரகாஷ் ஆகியோர் பணியாற்றினர்.
- 20-21.08.2022 அன்று நானாக்குடி பங்கில் தொடர்களப்பணி நடைபெற்றது. நற்பணி V. சொஸ்டின் தார்சிஸ், நற்பணி A. ஆரோக்கியம் ஆகியோர் பணியாற்றினர்.
- 20-21.08.2022 அன்று அஞ்சுகோட்டை பங்கு குளைஞ்சி கிராமத்தில் தொடர்களப்பணி நடைபெற்றது. நற்பணி J. அலெக்சாண்டர், நற்பணி T. குழந்தைதாஸ் ஆகியோர் பணியாற்றினர்.
- 26-28.08.2022 ஆகிய நாட்களில் ஆண்டுத் தியானம் - II காயாவயல் அமைதியகத்தில் நடைபெற்றது. 88 பேர் கலந்துகொண்ட இத்தியானத்தை துத்துக்குடி மறைமாவட்ட அருள்பணி ஜோசப் இசிதோர் வழிநடத்தினார்கள். நற்பணி S. ஆரோக்கியசாமி, நற்பணி கபிரியேல் நெறியாளர்களாக செயல்பட்டனர்.
- 27-28.08.2022 அன்று சாலைகிராமம் பங்கு சீவலாதி கிராமத்தில் தொடர்களப்பணி நடைபெற்றது. நற்பணி X. அந்தோணிவிக்க்டர், நற்பணி A. அந்தோணிபிரபு ஆகியோர் பணியாற்றினர்.
- 27-28.08.2022 அன்று குருமிளாங்குடி பங்கில் தொடர்களப்பணி நடைபெற்றது. நற்பணி P. பிரகாசம், நற்பணி A. சேவியர் ஆகியோர் பணியாற்றினர்.
- 27-28.08.2022 அன்று தங்கச்சிமடம் பங்கு அரியான்குண்டில் தொடர்களப்பணி நடைபெற்றது. நற்பணி J. மேரிபுஷ்பம், நற்பணி G. ஜெனிபர் ஆகியோர் பணியாற்றினர்.

இராமநகர் வட்டாரம்

இராமநகர் வட்டாரத் தியானக் கூட்டம் 14.08.2022 அன்று அமல அன்னை அமைதியகத்தில் நடைபெற்றது. காலை 10 மணிக்கு புகழ்ச்சி வழிபாட்டுடன் கூட்டம் தொடங்கியது. எதில் நான் குறைவுபடுகிறேன்? என்ற தலைப்பில் தொடர்பாளர் நற்பணி M. மரிய கிரகோரி செய்தி வழங்கினார். மதிய உணவுக்குப்பின் குழுவாரியாக பணியாளர்களின் பகிர்வு நடைபெற்றது. மன்றாட்டு மற்றும் கொள்கைப்பாடலுடன் மாலை 4 மணியளவில் கூட்டம் நிறைவுற்றது. 33 பேர் கலந்து கொண்டனர்.

நற்பணி ஆரோக்கியசாமி, கண்காணிப்பாளர்

சிவகங்கை வட்டாரம்

சிவகங்கை வட்டாரத் தியானக் கூட்டம் 21.08.2022 அன்று ஞாயிறு சிவகங்கை பேராலய வளாகத்தில் காலை 10 மணி அளவில் நடைபெற்றது. தொடக்க செயல் மற்றும் இறை புகழ்ச்சியை நற்பணி ஷீலா மற்றும் ஜோதி மேரி அவர்களும், பாவ மன்னிப்பு வழிபாட்டை நற்பணி ஜெயசீலன் அவர்களும் வழிநடத்தினார்கள். தொடர்பாளராக நற்பணி விசுவாசம் அவர்கள் கலந்துகொண்டு எதில் நான் குறைவுபடுகிறேன்? என்ற மையச் சிந்தனையில் செய்தி வழங்கினார்கள். கடந்த கூட்ட அறிக்கை வாசிக்கப்பட்டு ஒப்புதல் பெறப்பட்டது. மதியம் உணவை நற்பணி பவுலின் அவர்கள் ஏற்பாடு செய்தார்கள். மதிய உணவிற்குப் பின் குழுக்களின் பகிர்வு நடைபெற்றது. இறுதியாக விண்ணப்பங்கள் ஏற்றெடுக்கப்பட்டன. கொள்கை பாடல் பாடி கூட்டம் மாலை 4 மணிக்கு நிறைவு பெற்றது. 20 பணியாளர்கள் கலந்து கொண்டு சிறப்பித்தனர்.

நற்பணி **ஜோசப் இருதாயராஜ்**, வட்டாரக் கண்காணிப்பாளர்.

செஞ்சை வட்டாரம்

செஞ்சை வட்டாரத் தியானக் கூட்டம் 07.08.2022 ஞாயிறு காலை 10.00 மணிக்கு செஞ்சை LFRC உயர்நிலைப்பள்ளியில் நடைபெற்றது. இறைபுகழ்ச்சி பாவமன்னிப்பு வழிபாட்டை நற்பணி செபாஸ்டியன் தார்சீஸ், நற்பணி I. செபஸ்டியான் ஆகியோர் இணைந்து வழிநடத்தினர். தொடர்பாளராக கலந்துகொண்ட நற்பணி I. செபஸ்டியான் அவர்கள் எதில் நான் குறைவுபடுகிறேன்? என்ற தலைப்பில் இறைச்செய்தி வழங்கி கூட்டத்தை நெறிப்படுத்தினார். மதிய உணவுக்குப் பின் பகிர்வு நடைபெற்றது. சென்ற வட்டார கூட்ட அறிக்கை வாசிக்கப்பட்டு ஒப்புதல் பெறப்பட்டது. நன்றி செபத்தோடும் அறிவிப்பு மற்றும் கொள்கைப் பாடலுடன் மாலை 4.00 மணிக்கு கூட்டம் நிறைவுபெற்றது.

நற்பணி **M. விசுவாசம்**, வட்டாரக் கண்காணிப்பாளர்

பரமக்குடி வட்டாரம்

பரமக்குடி வட்டாரத் தியானக் கூட்டம் 14.08.2022 ஞாயிறு காலை 10.30 மணிக்கு அருள்சான்று நிலையத்தில் நடைபெற்றது. தொடக்க வழிபாட்டை திணைக்குளம் நற்செய்தி பணியாளர்கள் இணைந்து வழிநடத்தினர். கூட்டத்தின் தொடர்பாளராக நற்பணி GMS இராணி அவர்கள் கலந்துகொண்டு, எதில் நான் குறைவுபடுகிறேன்? என்ற தலைப்பில் தனது அனுபவத்தின் அடிப்படையில் செய்தி வழங்கினார்கள். அதன் பின்னர் குழுப் பகிர்வு நடைபெற்றது. 37 பேர் கலந்து கொண்ட இக்கூட்டம் மன்றாட்டு, நன்றி செயல், அறிவிப்புகள் மற்றும் கொள்கைப்பாடலுடன் மாலை 4.00 மணிக்கு நிறைவுபெற்றது.

நற்பணி **கு. ஜஸ்டின் கமிரியல்**, வட்டாரக் கண்காணிப்பாளர்.

பாம்பன் வட்டாரம்

பாம்பன் வட்டாரத் தியானக் கூட்டம் நற்பணி செபமாலை அவர்கள் இல்லத்தில் 23.08.2022 அன்று காலை 10.30 மணியளவில் நற்பணி விமலா ராணி, நற்பணி சேசுமேரி, நற்பணி வளாமதி, நற்பணி பிரின்சா அவர்களின் தொடக்க செயல் வழிபாட்டுடன் ஆரம்பிக்கப்பட்டது. எதில் நான் குறைவுபடுகிறேன்? என்ற தலைப்பில் தொடர்பாளர் நற்பணி GMS இராணி அவர்களால் செய்தி வழங்கப்பட்டது. உணவு

வித்தியாசமான
எண்களும்
அத்தியாவசியமான
இறைவார்த்தைகளும்

நீதிமெழிகள் 16:32

வலிமை உடையவரைவிடப் பொறுமை உடையவரே
மேலானவர்; நகரை அடக்குகிறவரைவிடத் தன்னை
அடக்குகிறவரே சிறந்தவர்.

இடைவேளைக்குப்பின் செய்தியின் அடிப்படையில் இரண்டு குழுக்களாக பிரிந்து கலந்தாய்வு செய்து பகிர்ந்து கொண்டனர். 17 பணியாளர்கள் கலந்து கொண்டனர். நன்றி விண்ணப்பங்கள் ஏற்றெடுக்கப்பட்டன. தொடர்ந்து கொள்கைப் பாடலுடன் வட்டாரத் தியானம் இனிதே நிறைவு பெற்றது.

நற்பணி விமலராணி, வட்டாரக் கண்காணிப்பாளர்.

சி.கே. மங்கலம் வட்டாரம்

சி.கே. மங்கலம் வட்டாரத் தியானக் கூட்டம் 07.8.2022 அன்று காலை 10 மணிக்கு நற்பணி இசபெல்லா இல்லத்தில் நடைபெற்றது. தொடக்க செயல் நற்பணி சேசு நேசன் அவர்களும். இறைப் புகழ்ச்சியை நற்பணி குழுந்தைதிரேஸ், நற்பணி பலுமேரி, நற்பணி போதகமேரி ஆகியோரும் வழிநடத்தினர். தொடர்பாளராக நற்பணி ஜோசப் சேவியர் கலந்து கொண்டார். கடந்த கூட்ட அறிக்கை வாசிக்கப்பட்டு ஒப்புதல் பெறப்பட்டது. நான் எதில் குறைவுபடுகிறேன்? (திவெ 2:5, பிலி 2:5-8) என்ற தலைப்பில் செய்தி வழங்கினார். மதிய உணவுக்குப்பின் மூன்று குழுக்களாக பிரிந்து குழு ஆய்வு செய்து பகிர்ந்து கொண்டனர். வாழ்வாக்க கொடுக்கப்பட்ட இறைவார்த்தை திருப்பாடல் 5:10,11. நன்றி மன்றாட்டுக்குப் பின் அறிவிப்பு வழங்கப்பட்டன. 25 பணியாளர்கள் கலந்து கொண்டார்கள். கொள்கைப் பாடலுடன் கூட்டம் இனிதே நிறைவுற்றது.

நற்பணி எம். டேவிட், வட்டாரக் கண்காணிப்பாளர்.

மானாமதுரை வட்டாரம்

மானாமதுரை வட்டாரத் தியானக் கூட்டம் 07.08.2022 அன்று நற்பணி பிலோமினாள் அவர்களது இல்லத்தில் நடைபெற்றது. 10.30 மணியளவில் நற்பணி யூஜின் அமல்ராஜ், நற்பணி அருளாயி, நற்பணி சகாய கமலா ராணி இவர்கள் இணைந்து துவக்க செயல் வழிபாட்டை வழிநடத்தினர். நற்பணி S. சகாயராணி தொடர்பாளராக கலந்து கொண்டார். எதில் நான் குறைவுபடுகிறேன்? என்ற தலைப்பில் செய்தி வழங்கினார். இடைவேளைக்குப் பின் மூன்று குழுக்களாக பிரிந்து குழு ஆய்வு செய்து அறிக்கை சமர்ப்பித்தார்கள். 33 பணியாளர்கள் கலந்து கொண்டனர். இறுதியாக மன்றாட்டுகள், நன்றி செயல் மற்றும் கொள்கைப்பாடலுடன் தியானக் கூட்டம் சிறப்பாக நிறைவேறியது.

நற்பணி GMS இராணி.

முத்துப்பேட்டை வட்டாரம்

முத்துப்பேட்டை வட்டாரத் தியானக் கூட்டம் 14.08.2022 அன்று முத்துப்பேட்டை நற்பணி சகாய ஏஞ்சலின் லதா அவர்களின் இல்லத்தில் வட்டார நற்செய்திப் பணியாளர்களின் தொடக்க வழிபாட்டுடன் ஆரம்பமானது. நற்பணி J. மேரி புஷ்பம் தொடர்பாளராகக் கலந்து கொண்டு நெறிப்படுத்தினார். நான் எதில் குறைவுபடுகிறேன்? (திவெ 2:4,5) என்ற மையப்பொருளில் சிந்தனை வழங்கினார்கள். நண்பகல் உணவிற்குப்பின் குழுப்பகிர்வு நடைபெற்றது. 30 பேர் கலந்து கொள்ள இக்கூட்டம் பரிந்துரை செயல். கொள்கைப்பாடலுடன் மாலை 4.00 மணிக்கு நிறைவுற்றது. வாழ்வாக்க கொடுக்கப்பட்ட இறைவார்த்தை தீபா 5:10-11, 2 திமோ 4:5.

நற்பணி V.S. ததேயுஸ் கிளாரா, வட்டாரக் கண்காணிப்பாளர்.

புளியால் வட்டாரம்

புளியால் வட்டாரத் தியானக் கூட்டம் 21.08.2022 அன்று கிளியூர் தூய அடைக்கல அன்னை ஆலயத்தில் நடைபெற்றது. நற்பணி ஆரோக்கியசாமி தொடர்பாளராக கலந்து கொண்டார்கள். தொடக்க வழிபாட்டை வட்டாரப் பணியாளர்கள் வழிநடத்தினர். கடந்த கூட்ட அறிக்கை வாசிக்கப்பட்டு ஒப்புதல் பெறப்பட்டது. எதில் நான் குறைவுபடுகிறேன்? என்ற தலைப்பில் பல இறைவார்த்தையின் வழியாக தொடர்பாளர் செய்தி வழங்கினார். கலந்து கொண்ட பணியாளர்கள் 23 பேர். அறிவிப்புகள் வழங்கப்பட்டு நன்றி செயல். கொள்கை பாடலுடன் மாலை தியானம் முடிவுற்றது.

நற்பணி L. ஜான் போஸ்கோ, வட்டாரக் கண்காணிப்பாளர்

சமூகமாக... இறை சமூகமாக... இணைந்து நலம் பெற புரிந்து கொள்ளும் பதில் வினை முக்கியமானது. அதன் மூலம் உணர்வு சார்ந்த முதிர்ச்சியை நாம் பெறுகிறோம். அதை நோக்கி பயணிக்கும் நாம் பல உத்திகளை தெரிந்து வருகிறோம். அந்த வரிசையில், இந்த மாதம் “தங்க வேட்டை” என்ற ஒரு உத்தியை பற்றி தெரிந்து கொள்வோம்.



தங்க வேட்டை

ஒரு முறை இரண்டு நரிகுறவர்கள் வளம் மிக்க ஒரு காட்டிற்கு சென்றார்கள். இரவு சென்றவர்கள் அதிகாலை வரை வெளியே வரவில்லை. அவர்களுக்காக காத்திருந்த அந்த கூட்டம் பல எதிர்பார்ப்புகளோடு வெளியே காத்துக் கொண்டிருந்தனர். நன்றாக விடிந்த பின் இருவரும் வெளியே வந்தனர். ஒருவர் கையில் விஷச்செடிகள், கொலை கருவிகள், பழைய பொருட்கள், ஏற்கனவே காட்டு கொள்ளையர்கள் விட்டு சென்ற போதை பொருட்கள் ஆகியவை நிறைந்து இருந்தது. மற்றொருவரின் கையில் விலைமதிப்பில்லா மூலிகை விதைகள், மலர்கள், செடிகள், ஏற்கனவே காட்டு கொள்ளையர்கள் விட்டுச் சென்ற தங்க நாணயங்கள் விலை மதிப்பில்லா சில மாணிக்க கற்கள் ஆகியவை இருந்தனர். பின்னர் அந்த கூட்டத்தினர் ஒன்று கூடி அவைளை தங்களுக்குள் பகிர்ந்துகொண்டு, அதை வைத்து தங்கள் தேவைகளை பூர்த்தி செய்ய திட்டமிட்டனர்.

இந்த கதையில், ஒரே காட்டில் இரண்டு நபர்கள் வேட்டைக்கு சென்றனர். ஆனால் முடிவில் இருவரின் கைகளில் வெவ்வேறு பொருட்கள் இருந்தன.

இந்த கதையில் சொல்லப்பட்ட அந்த காட்டு நமது கடந்த காலம், நிகழ்வு, ஒரு சம்பவம் என எதுவாக இருக்கலாம். வேட்டைக்கு சென்ற அந்த நரிகுறவர்கள் நமது மனதின் தேடல்கள். “தங்க வேட்டை” இதை PAS ஆங்கிலத்தில் (Positive Asset search) என்பார்கள். நமது வாழ்வில் நடக்கும் சோகமான, வேதனையான சம்பவங்களில் ஒளிநதிருக்கும், மறைந்திருக்கும் அரிய வாய்ப்புகளை, சந்தர்ப்பங்களை, நன்மைகளை கூட்டி சேர்த்து அந்த நிகழ்வை ஓர் வாய்ப்பாக கருதி அதை நமது நேர்மறையான அனுபவங்களில் ஒன்றாக சேர்த்துவிடுகிறோம். ஒருவர் தனது கசப்பான அனுபவத்தை நம்மிடம் பகிர்ந்து கொண்டார் என வைத்துக் கொள்வோம். நாம் அந்த சம்பவங்களில் உள்ள நல்ல விஷயங்களை கண்டுகொண்டு, அதை மையமாக வைத்து அந்த நிகழ்வை மீண்டும் சொல்கிறோம். அதனுடைய விளைவும் நேர்மறையாக இருப்பதை புரிய வைக்கிறோம்.

1. அவரின் கதையை கேட்டல்.
2. அதில் உள்ள நன்மைகளை கண்டுபிடித்தல்.
3. நன்மைகளை வைத்து கதையை சொல்லுதல்.
4. அதையே அவரையும் சொல்ல வைத்தல்.

இதை Listen, find Positive, Reframe, Retell என சொல்வார்கள்.

உதாரணமாக ஒருவர் தனது அலுவலகத்திற்கு வண்டியில் செல்லும் போது அலைபேசியின் அழைப்பிற்கு பதில் தர முயன்றதால் சிறிய விபத்தை

சந்திக்கின்றார். அதை பற்றி தன் நண்பரிடம் பகிர்ந்த பின் அந்த நண்பர் “இது சிறிய விபத்து. வண்டிக்கும் உனக்கும் பாதிப்பு அதிகம் இல்லை. மற்றவரின் அலைபேசி அழைப்பிற்கும் முக்கியத்துவம் கொடுக்க வேண்டும் என்ற நல்ல மனசு உனக்கு உள்ளது. அதே வேளையில் உனது பாதுகாப்பும் முக்கியம் என உணர்ந்து கொண்டாய். இனி அழைப்பு வந்தால் வண்டியை நிறுத்திவிட்டு பதில் தரலாம். அல்லது செல்ல வேண்டிய இடம் வந்தபின் மீண்டும் அழைக்கலாம் என்பதை தெரிந்து கொண்டாய். இந்த பாடங்களை இதன் மூலம் கற்று தந்த இறைவனுக்கு நன்றி கூறுவோம்” என சொல்லி முடிக்கிறார்.

இதை போன்ற அன்றாட உரையாடல்களில் இந்த “தங்க வேட்டை” உத்தியை பயன்படுத்தலாம்.

அசையோட அரை நிமிடம்

“நாம் எதை தேடுகிறோமோ, அதை பெறுகிறோம் பாதைகளில் மட்டுமல்ல நம் வேதனைகளிலும் கூட”

சகோ. S.ஜான் ஜோ மிரபாகர். SH
மனநல ஆற்றுபடுத்துநர், பரமக்குடி.

அணிந்து கொள்வோம் படைக்கலன்களை

நீதியை மார்புக் கவசமாக....

ஆவிக்குரிய வாழ்வு வாழ்வதென்பது மிக எளிதான காரியமன்று. போராட்டம் நிறைந்த வாழ்வு. அதனால்தான் நம் ஆண்டவர் இயேசு கிறிஸ்துவும் வாழ்வுக்குச் செல்ல இடுக்கமான வாயில் வழியாக வருந்தி நுழைய முயலுங்கள் என்றார். (லூக் 13:24). ஆவிக்குரிய வாழ்வு வாழவேண்டும் என்று ஆசைப்பட்டு அடியெடுத்து வைக்க ஆரம்பித்தவுடனேயே அலகை காஜிக்கும் சிங்கம் போல் வெறிகொண்டு நம்மைத் துரத்த ஆரம்பித்து விடுவான். எனவே அவனை எதிர்த்து நின்று போராடப் படைக்கலன்களை அணிந்து கொள்ள வேண்டிய கட்டாயத்திலிருக்கிறோம்.

உரோமப் படைவீரர்கள் அணிந்திருந்த மார்புக் கவசம் இரும்புப் பட்டைகளால் செய்யப்பட்டவை. இன்றைக்கு நம் கிராணுவ வீரர்கள் மார்புக் கவசமாக புல்லட்புரூப் ஜாக்கெட்டுகளை அணிந்திருக்கிறார்கள். கலவரங்களின் போது நம் காவலர்கள் கையில் மார்புக் பகுதியை மறைப்பதற்காகத் தட்டி போன்றதொரு கவசத்தை வைத்திருப்பதை நாம் பார்த்திருக்கின்றோம். நாமும் நீதி என்ற மார்புக் கவசத்தை கழன்று விடாமல் இறுக்கமாகக் கட்டியிருக்கின்றோமா என்பதை அடிக்கடி ஆராய்ந்து பார்த்துக்கொள்ள வேண்டும் (ஆன்ம சோதனை)

“விழிப்பாயிருந்து உன் இதயத்தைக் காவல் செய் ஏனெனில் அதனினு பிறப்பவை உன் வாழ்க்கையின் போக்கை உறுதி செய்யும்” (நீமொ 4:23) நம் வாழ்வின் போக்கையே உறுதி செய்வதும் மாற்றி அமைப்பதும் நம் இதயம்தான். ஏனென்றால், அதனினு பிறப்பது நன்மையும் தீமையும் தான். நம் ஆண்டவர் நீதிபதியாய் அமர்ந்திருக்கும்போது நம் கரம் பிடித்து அழைத்துச் செல்லும்.

நீதி என்னும் மார்புக் கவசம் இதயத்திலிருந்து பாவ சிந்தனைகள் தோன்றாத வண்ணம் நம்மைப் பாதுகாக்கின்றது. “தீய நாட்டம் கருக்கொண்டு பாவத்தைப்



நற்செய்திப் பணிக்குழுவின்

இணைய தளம்

www.arulchandrunilayam.org

பெற்றெடுக்கிறது” (யாக 1:15). தீய நாட்டம் எங்கிருந்து தோன்றுகிறது? நம் இதயத்திலிருந்து தானே? தீய நாட்டம் இதயத்தில் கருக்கொள்ள விட்டோமென்றால் நாம் பாவத்தைத்தான் பெற்றெடுப்போம். நாம் பெற்றெடுக்கும் பாவம் முழு வளர்ச்சி அடைந்து சாவை (ஆன்மச் சாவை) விளைவிக்கிறது (யாக 1:15). ஆவிக்குரிய போராட்டத்தில் நிலைத்து நிற்க முடியாமல் நம் உடல் உயிரோடு இயங்கினாலும் நம் ஆன்மா அழிந்து போகின்றது. காலையில் ஒரு பொருளை வைத்த கிடத்தை மாலையில் நம் இதயம் மறந்துவிடுவதால் வீடு முழுவதும் தேடிக்கொண்டிருக்கின்றோம். ஆனால், அதே இதயத்தில் இருபது, முப்பது வருடங்களுக்கு முன்னால் ஒருவர் நமக்கெதிராகச் சொன்ன வார்த்தைகளை, செய்த செயல்களை அலகை பதித்து விடுகிறான். அதை நமக்கு அடிக்கடி நினைவூட்டி அவர்கள்மேல் வெறுப்பை, பகைமையை நம் இதயத்தில் பதித்து வைத்து ஆன்மீகப் போராட்டத்தில் அவலமாக விழச் செய்கிறான்.

“நீங்கள் கிண்ணத்தையும் தட்டையும் வெளிப்புறத்தில் தூய்மையாக்குகிறீர்கள் அவற்றின் உட்புறத்தையோ கொள்ளைப் பொருள்களாலும் தன்னல விருப்புகளாலும் நிரப்புகிறீர்கள்” (மத் 23:25) என்று நம் ஆண்டவர் இயேசு கிறிஸ்து, கிண்ணமும் தட்டும் நம் சிந்தனையும் செயல்களைக் குறிக்கிறது. அதனை மனிதர்கள் பார்க்கும்படியாக நல்லவைகளாக்க காணும்படியாக வைத்திருக்க முயற்சி செய்கின்றோம். ஆனால், நமக்குள்ளே நாம் எப்படி இருக்கின்றோம்? என்னுடைய மார்புக் கவசம் இறுக்கமாக இருக்கின்றதா? என்ற ஒவ்வொரு நொடிப் பொழுதும் ஆராய்ந்து பார்க்க வேண்டும். ஒவ்வொரு கிரவும் படுக்கைக்குச் செல்லும் முன் நம்மை ஆராய்ந்து பார்ப்போம். அப்போதுதான் நம்மை விழுங்குவதற்குத் தயார் நிலையில் நிற்கும் அலகையை எதிர்த்து நிற்க முடியும். அலகையை நம்மால் விரட்டியடிக்க முடியும் (யாக 4:7).

“நீதியை, ஆம், நீதியை மட்டுமே நிலை நிறுத்து அதனால் உன் கடவுளாகிய ஆண்டவர் உனக்குக் கொடுக்கவிருக்கும் நாட்டை உடைமையாக்கிக் கொள்வாய் (இச 16:20). நீதியை மட்டுமே நிலைநாட்டினால்தான் நம் ஆண்டவர் நமக்கென வைத்திருக்கும் நிலை வாழ்வை அவர் கொடுக்கவிருக்கும் மாட்சியைப் பெற்றுக்கொள்வோம்.

என்ன சகோதர சகோதரிகளே இப்பவே நீதியென்னும் மார்புக் கவசத்தை இறுக்கமாக கட்டிடங்க தானே.

நற்பணி ச.சகாயராணி இராம்நகர்.

இப்ப இல்லாட்டி

அழகாய் அமைவதில்லை வாழ்க்கை,
அமைவதை அழகாய் மாற்றுவதே வாழ்க்கை.

எப்ப?

இதை நாம் உணர்வது இப்ப இல்லாட்டி எப்ப

வாழ்க்கை இன்பமாய் இருக்கும்போது மகிழ்ச்சியோடும் துன்பம் வரும்போது நீ நினைவில் கொள்ள வேண்டியது: 'அடுத்து என்ன நடக்கும் என்பதை நீ தெரிந்துகொள்ள வண்ணம் கடவுள், இன்பத்தையும் துன்பத்தையும் மாறி மாறி வரவிடுகிறார்'. (சபை உரையாளர் 7:14.)

அம்புரோஸ் அறநெறி அமைப்பு
மேலும் விவரங்களுக்கு

9787967272

சந்திப்பும் சாட்சியும்

வெளியில் செல்லும்போது மறக்காமல் கைப்பேசி, பணப்பை மற்றும் கொரோனா காலத்தில் முக கவசம் என பலவற்றை எடுத்துச் செல்வதை வழக்கமாக வைத்திருக்கிறோம். எந்த இடத்திற்கு நாம் போகின்றோமோ அந்த இடத்திற்கு தேவையான அதற்கு தேவைப்படுகிற பொருட்களை நாம் எடுத்துச் செல்வது நமது பழக்கம். மருத்துவமனைக்கு செல்லும்போது பதிவுச் சீட்டையும் ரேசன் கடைக்கு செல்லும்போது ரேசன் அட்டடையையும், அரசு சலுகைகளைப் பெற சலுகைக்கான அடையாள அட்டடையையும் எடுத்துச் செல்கிறோம்.

ஆனால் எத்தனை பேர் ஆலயத்திற்கு செல்லும் போது திருவிவிலியத்தை சுமந்து செல்கின்றோம்? ஏன் திருவிவிலியம் எடுத்து வரவில்லை என்று கேட்டால் ஏன் பைபிள்தான் எடுத்துட்டு வரணுமா என்ன? அதுதான் இப்ப செல்போன்லயே வந்துருச்சுல்ல... அப்புறம் என்ன அதுல வச்சு படிச்சுக்கிட்டா போதும் என்று சொல்கிறார்கள். அறிவியல் வளர வளர புதிய கருவிகளையும் நாம் பயன்படுத்த தொடங்கி விட்டோம். இந்தச் சாதனங்கள் நமக்குத் தேவைதான். திருவிவிலியத்தை வேறு எந்த நூலும் பொருளும் ஈடு செய்ய முடியாது. தந்தை கடவுள் தன் பிள்ளைகளுக்கு அன்பாய் எழுதிய அன்பு கடிதம் இது. இதை படித்தவர்களும் படிக்கின்றவர்களும் தங்கள் வாழ்வை சரி செய்து சராசரி வாழ்வில் இருந்து சாட்சிய வாழ்வை நோக்கி பயணித்துக் கொண்டிருக்கின்றனர். ஒருகாலத்தில் எளிதாக மக்களுக்கு கிடைக்காமல் இருந்தது இப்போது எல்லோருக்கும் கிடைக்கிறது. ஆனால் அதை ஒரு புத்தகமாகக் கூட நாம் கருதவில்லை. அலைபேசியை மறக்காமல் கோவிலுக்கு எடுத்து வரும் நாம் ஏன் ஆண்டவரின் வார்த்தையை சுமந்து வர முடியவில்லை. பலர் திருவிவிலியத்தை சுமந்து வருவது கௌரவக் குறைவாக கருதுகிறார்கள். இறை வார்த்தையை பயன்படுத்துவதில் எல்லோருக்கும் முன்மாதிரியாக பணியாளர்கள் மாறிடுவோம். சந்திப்பின் சாட்சிகளாய் உருமாறுவோம்.

நற்பணி ரா. ராஜ் குமார், செக்காலை வட்டாரம்.

ஆண்டுத் தியானம் 2022

வ.எ	நாள்	மையம்	நெறியாளர்கள்	வழிநடத்துபவர் ஆருள்பணி ஜோசப் இசிதோர், தூரத்துக்குடி
1.	02,03,04 செப். 22	அமல அன்னை அமைதியம், காயாவயல்	நற்பணி X. சகாயலூயிஆரோக்கியசமீ நற்பணி A. சேவியர்	
2.	16,17,18 செப். 22	அருள்சான்று நிலையம் பரமக்குடி	நற்பணி L. ஜோசப் இருதயம் நற்பணி G. மிக்கேல் பிரபாகர்	
3.	23,24,25 செப். 22	அருள்சான்று நிலையம் பரமக்குடி	நற்பணி A. தனிநாயகம் நற்பணி G. ஜெனிபர்	
4.	07,08,09 அக். 22	அருள்சான்று நிலையம் பரமக்குடி	நற்பணி I. புஷ்பராஜ் நற்பணி A. பிரான்சிஸ்சேவியர்	
5.	14,15,16 அக். 22	அமல அன்னை அமைதியகம், காயாவயல்	நற்பணி I. செபஸ்தியான் நற்பணி R. ராஜ்குமார்	
6.	21,22,23 அக். 22	அமல அன்னை அமைதியம், காயாவயல்	நற்பணி A.R. சூசைராஜ் நற்பணி V. செபாஸ்டியன் தார்சிஸ்	

ஊனியல்பு ஒன்றுக்கும் உதவாது (யோவா 6:63)
 நம் ஆண்டவர் ஊனுடல் ஒன்றுக்கும் உதவாது என்று கூறாமல் இந்த ஊனுடலுக்குள் செயல்படும் ஊனியல்பைச் சுட்டிக் காண்பித்து அது ஒன்றுக்கும் உதவாது என்று குறிப்பிடுகிறார். ஒரே உடலில் இரண்டு இயல்புகள் எப்படி வந்தன? நம் ஆண்டவராகிய கடவுள் விண்ணுலகையும் மண்ணுலகையும் அதில் உள்ள அனைத்தையும் படைத்தபோது ஒவ்வொன்றிலும் ஒளி தோன்றுக. கடவுள் ஒளி நல்லது என்று கண்டார் (தொநா 1-25) என்று ஒருமையில் கூறுவதைப் பார்க்கிறோம். எந்த இடத்திலும் நம் சாயலில் இதை உருவாக்குவோம் என்று பன்மையில் கூறவில்லை. ஆனால் கடவுள் மானிடரை நம் உருவிலும் நம் சாயலிலும் உண்டாக்குவோம் என்று பன்மையில் கூறியிருப்பதை (தொநா 1:26). நாம் ஆய்ந்து பார்க்கும்போது அங்கே மூவொரு கடவுளின் கலந்தாய்வு நடைபெற்றிருக்கிறதை நாம் புரிந்து கொள்ள முடிகிறது. தந்தையாம் கடவுளின் முன்னறிவின்படி அழகாக படைத்தவற்றை ஆளக்கூடிய மனிதனை எப்படி உருவாக்கலாம் என்று தந்தை, மகன் தூய ஆவியானவரின் கலந்தாய்வின்படி மானிடரை நம் உருவிலும் நம் சாயலிலும் உருவாக்குவோம் என்று நம்மை அவர் சாயலில் படைத்திருப்பது எத்தனை வியப்புக்குரியதாய் உள்ளது. இதை தீருப்பாடலில் தாவீது கூறும்போது உமது கைவேலைப்பாடாகிய வானத்தையும், அதில் நீர் பொருத்தியுள்ள நிலாவையும் விண்மீன்களையும் நான் நோக்கும்போது மனிதரை நீர் நினைவில் கொள்வதற்கு அவர்கள் யார்? மனிதப் பிறவிகளை நீர் பொருட்டாக எண்ணுவதற்கு அவர்கள் எம் மாத்திரம்? ஆயினும் அவர்களைக் கடவுளாகிய உமக்குச் சற்றே சிறியவர் ஆக்கியுள்ளீர். மாட்சியையும் மேன்மையையும் அவர்களுக்கு முடியாகச் சூட்டியுள்ளீர். உமது கைப்படைத்தவற்றை அவர்கள் ஆளும்படிச் செய்துள்ளீர். எல்லாவற்றையும் அவர்கள் பாதங்களுக்குக் கீழ்ப்படித்தியுள்ளீர். கடவுள் படைத்த எல்லாவற்றையும் வியப்புடன் பார்க்கும் அவருக்கு இத்தனை ஆற்றல் மிக்கக் கடவுள் மனிதரை அவரது சாயலில் படைத்திருப்பது எத்தனை மேன்மைமிக்க செயல் என்பதை நினைத்து வியப்படைகிறார் (தீபா 8:3-9; எபி 2:5-6). கடவுள் ஆதாமை ஆவிக்குரிய மனிதராகத்தான் உருவாக்கினார். கடவுள் படைத்த அனைத்தையும் ஆதாமிடம் கொண்டு வந்தபோது அவை ஒவ்வொன்றுக்கும் அவர் பெயரிட்டார். படிப்பறிவே இல்லாத காலத்தில் இது எப்படி சாத்தியம்? இன்று ஒரு குழந்தைக்கு பெயர் வைக்க பல பேரிடம் ஆலோசனை கேட்கிறார்கள். கடவுளின் ஞானமும் அறிவும் அவருக்குள் நிரம்பி இருந்ததால் அவருக்கு அது எளிதாக இருந்தது. இந்த ஒரு மாபெரும் செயலை நாம் நினைத்துப் பார்த்தாலே கடவுள் முன் நாம் எவ்வளவு விலையேறப் பெற்றவர்கள் என்பதை புரிந்து கொள்ளலாம். எனவேதான் இந்த ஆதாம் வரவிருந்த கிறிஸ்துவுக்கு முன் அடையாளமாக இருக்கிறார் என்று புனித பவுல் குறிப்பிடுகிறார் (உரோ 5:14).

இப்படிப்பட்ட அழகும் ஞானமும் நிறைவாய் பெற்றிருந்த ஆதாம் கடவளையும் அவர் தந்த மேன்மைகளையும் மறந்து அலகையின் பொய்யுரை, அதாவது கடவுள் சொல்லாததைக் கடவுள் சொன்னாரோ என்று சாத்தான் கேட்ட போது அவனது சூழ்ச்சியில் ஆதாமும் ஏவாளும் விழுந்து போனார்கள். உடனே ஊனியல்பில் நாட்டம் அவர்களைப் பிடித்துக் கொண்டது. கடவுளின் பிரசன்னத்தில் இருந்தவர்கள் தவற்றை ஒப்புக் கொள்ள வேண்டியவர்கள். ஊனியல்பின் காரணமாக ஒருவரை ஒருவர் குறை கூற ஆரம்பித்துவிட்டார்கள். இந்த ஊனியல்பு தன் சொந்தச்

சகோதரனையே கொலை செய்யத் தூண்டியது. (காயில், ஆபேல்) யூதர்கள் நம் ஆண்டவரை ஏற்றுக் கொள்ள மறுத்தபோது யூதர்களைப் பார்த்து சாத்தானே உங்களுக்குத் தந்தை உங்கள் தந்தையின் ஆசைப்படி நடப்பதே உங்கள் விருப்பம். தொடக்க முதல் அவன் ஒரு கொலையாளி பொய்மையின் பிறப்பிடம் என்று கூறினார் (யோவா 8:44). இந்த ஊனியல்பு எல்லா மனிதரையும் பாவம் செய்ய வைத்து கடவுள் கொடுத்த மேன்மையை இழக்கச் செய்தது (உரோ 3:23). சாத்தானின் இந்த ஊனியல்பின் செயல்களைத் தொலைக்கவே இறைமகன் உலகில் தோன்றினார். கல்வாரிச் சிலுவையில் அதை முற்றிலும் செயல் இழக்கச் செய்தார் (1 யோவா 3:8, கொலோ 2:14-15). நாம் எப்படி இந்த ஊனியல்பை மேற்கொள்வது? இதற்கு புனித பவல் சிறந்த ஒரு ஆலோசனையை நமக்குத் தருகிறார். தூய ஆவியாரின் தூண்டுதலுக்கு ஏற்ப வாழ்நங்கள். அப்போது ஊனியல்பின் இச்சைகளை நிறைவேற்ற மாட்டீர்கள். ஏனெனில் ஊனியல்பின் இச்சை தூய ஆவியானவருக்கு முரணானது. தூய ஆவியாரின் விருப்பம் ஊனியல்புக்கு முரணானது. இவை ஒன்றுக்கொன்று எதிராய் உள்ளதால் நீங்கள் செய்ய விரும்புவதை உங்களால் செய்ய முடிவதில்லை என்கிறார் (கலா 5:16-17). இந்த இறைவார்த்தையை ஆழமாக நாம் தியானிக்கும் போது நாம் ஆவிக்குரிய வாழ்க்கையில் அதிக கவனம் செலுத்தும்போது ஆவியானவரின் வழிநடத்துதலுக்கு நம்மை விட்டுக் கொடுக்கும்போது நமக்குள் போராடுகிற ஊனியல்பின் செயல்பாடுகளை செயல் இழக்கச் செய்கிறோம். எனவே ஊனியல்பு ஒன்றுக்கும் உதவாது என்று கூறிய நம் ஆண்டவரின் வார்த்தையின்படி தூய ஆவியானவரின் தூண்டுதலுக்கு ஏற்ப வாழுவோம். அவற்றில் அதிக கவனம் செலுத்துவோம்.

நற்பணி M.விசுவாசம், செஞ்சை.



குறையாத அன்பு

உலகனைத்தையும் வார்த்தையால் உண்டாக்கிய கடவுள் மனிதனை அப்படி உண்டாக்கவில்லை. தம் உருவிலும் சாயலிலும் உண்டாக்கி, தம் உயிர்மூச்சை ஊதி உருவாக்கினார். தன் பிள்ளை எனக்கு அது வேண்டும் இது வேண்டும் என்று கேட்டுவிடக்கூடாது என்றெண்ணி மனிதனுக்குத் தேவையான அனைத்தையும் படைத்துவிட்டு இறுதியாக மனிதனைப் படைத்தார். கடவுள் தாம் படைத்த அனைத்தையும் மனிதன் ஆளும்படிச் செய்து ஆசி வழங்கினார்.

இறை சாயலையுடைய மனிதன் இறை அன்பையும், இறை ஆற்றலையும் பிரதிபலிக்கக் கூடியவனாக, உண்மையிலும், நேர்மையிலும், ஒழுக்க நெறியிலும் தூய்மை உள்ளவனாக விளங்கினான். ஆகையால் கடவுளை அன்பு செய்யும் முழு இதயமும், முழு உள்ளமும், முழு ஆற்றலும் உடையவனாக இருந்தான். ஆகவே, இறைவனோடு இணைந்து அன்பு கொண்டு அளவளாவி இறை மகிமையை, இறை ஞானத்தை பகிர்ந்துகொண்டு வாழக் கூடியவனாக இருந்தான். மேலும் மற்ற உயிரினங்களைப் போல் அல்லாமல் உடல் ரீதியாகவும் மனிதன் இறை சாயலைப் (சுதன்) பெற்றிருந்தான்.

கடவுளோடு இணைந்து மகிழ்ந்திருந்த மனிதன் கடவுளின் வார்த்தையை மீறி பாவம் செய்தபோது இறை மகிமையை இழந்துபோனான். உலகம் முழுவதையும் ஆளப் பிறந்தவன் அடிமையாக மாறிப் போனான். பாவ வீழ்ச்சியின் காரணமாக துன்ப தீயில் சிக்கிக் கொண்டான். சாகாமைக்கென்று படைக்கப்பட்ட மனிதனின் உடல் பாவத்தால் சாவை சந்திக்கும் நிலைக்குத் தள்ளப்பட்டது. மனிதனின் பரிதாப நிலையைக் குறித்து கடவுள் மனம் வருந்தினார். கடவுள் மோசே மூலம் கட்டளைகளை வழங்கி மனிதன் அவற்றை கடைபிடித்து வாழ வேண்டும்

என்று பல முயற்சிகளை மேற்கொண்டார். 4000 வருடங்கள் காத்திருந்தார். காலம் நிறைவேறி விட்டது. கடவுளின் கட்டளைகளை கடைப்பிடிப்போர் எவருமில்லை. நேர்மையாளர் ஒருவர் கூட இல்லை (உரோ 3:10). ஆகவே, ஊனியல்பின் காரணமாய் வலுவற்றிருந்த திருச்சடம் செய்ய முடியாத ஒன்றை கடவுள் செய்தார். அதாவது ஊனிழல்பு கொண்ட மனிதனைப் போன்றவராய்த் தம் சொந்த மகனையே அனுப்பி மனிதனிடமுள்ள பாவத்திற்கு முடிவு கட்டினார் (உரோ 8:3). நாம் கடவுளுக்குப் பகைவர்களாயிருந்தும் அவருடைய மகன் நமக்காக உயிரைக் கொடுத்ததால் கடவுளோடு ஒப்புரவாக்கப்பட்டுள்ளோம் (உரோ 5:10) கடவுளின் குறையாத அன்பினால் இறை உறவு கொண்டு பெருமகிழ்ச்சியடைகிறோம்.

கடவுளே வெளிப்படுத்தினார்.

உலகம் தோன்றுவதற்கு முன்பே கடவுள் நம்மைக் கிறிஸ்து வழியாக தேர்ந்தெடுத்து அன்பினால் முன் குறித்து வைத்தார். நாம் கிறிஸ்து வழியாகத் தமக்கு ஏற்புடையவராகுமாறு கடவுள் பாவம் அறியாத அவரை பாவநிலை ஏற்கச் செய்தார் (2 கொரி 5:21). நம்முடைய தீச்செயலுக்காக அவர் நொறுக்கப்பட்டார். நம் குற்றங்களுக்காக தண்டிக்கப்பட்டார். நமக்கு நிறைவாழ்வை அளிக்க அவர் சிறுமைப்படுத்தப்பட்டார் (எசா 53:6,7). பலரின் திற்காக கொடியவருள் ஒருவராக கருதப்பட்டார். தம் சொந்த என்றும் பாராது அவரை நம் அனைவருக்காகவும் ஒப்புவித்தார் (உரோ 8:32). நாம் அழியாமல் நிலைவாழ்வு பெறும்பொருட்டு தன் ஒரே மகனையே அளிக்கும் அளவுக்கு கடவுள் உலகின் மேல் அன்பு கூர்ந்தார் (யோவா 3:16,17) நேர்மையாளர்களுக்காக அல்ல. பாவிளாய் இருந்த நமக்காக கிறிஸ்து தம் உயிரையே கொடுத்தார். இவ்வாறு கடவுள் நம்மீது கொண்டுள்ள தம் குறையாத அன்பை வெளிப்படுத்தினார் (உரோ 5:2, 4:10) நாம் பாவிகள் என்பது செய்தி அல்ல. நம் பாவங்களுக்கான விலை கொடுக்கப்பட்டுள்ளது என்பதுதான் நற்செய்தி. ஆகவே மனம் மாறி நற்செய்தியை நம்புவோம் அவரது குறையாத அன்பு நம்மை பாதுகாக்கும்.

'அன்பு'
அனைத்தையு
ம் பொறுத்துக்
கொள்ளும்
(1கொரி 13:7)

எது அன்பு எது குறையாத அன்பு?

தம்மைத் துன்புறுத்தியவர்களுக்காக “தந்தையே இவர்களை மன்னியும்” (லூக் 23:34) என்று கடவுளிடம் கதறி செபித்தாரே அதுதான் அன்பு. உதவி செய்தவர்களுக்கு உதவி செய்வதும், நன்மை புரிந்தவர்களுக்கு நன்மை புரிவதும் அன்பு அல்ல. நம்மை வெறுப்பவர்களையும் பகைப்பவர்களையும் நேசிப்பதில்லாதான் அன்பு அடங்கியிருக்கிறது. இயேசுகிறிஸ்து விரோதியை மட்டுமல்ல துரோகியையும் அன்பு செய்தார். துரோகியான யூதாசின் அன்புக்காக ஏங்கினார். பாவிளான நம் அனைவருக்காகவும் தம் உயிரையே கொடுத்தார். இதுதான் குறையாத அன்பு. இப்படிப்பட்ட அன்பைத்தான் கடவுள் நம்மிடம் எதிர்பார்க்கிறார். இந்த இறை அன்பு (அகப்பே) நம்மிடம் உண்டா? இறைவனின் மாதிரியான அன்பு மனிதனிடம் இல்லவே இல்லை. இது மனிதனால் உண்டானதோ, உண்டாக்க கூடியதோ அல்ல. “அன்பு” தூய ஆவியானவரின் கனி. இதை தூய ஆவியானவர்தான் விளையச் செய்யமுடியும். நம்மால் வளர்க்கப்படும் மரம் கனி கொடுக்க வேண்டும் என்று நாம் எதிர்பார்ப்பதுபோல, கடவுளால் படைக்கப்பட்ட நாமும் கனி கொடுக்க வேண்டும் என்று எதிர்பார்க்கிறார். ஏனெனில் கடவுள் நம்மை விலை கொடுத்து மீட்டிருக்கிறார். கடவுள் நம்மீது அன்பு செலுத்தியதுபோல நாமும் ஒருவர் மற்றவர் மீது அன்பு கொண்டு வாழ கடமைப்பட்டிருக்கிறோம். ஆகையால் இயேசுவைப்பற்றி அறிந்து அவரோடு இணைந்திருந்தால் நாமும் அவரைப் போல அன்பு செய்யமுடியும்.

அனைத்தும் அன்பே.

கடவுளை எவரும் என்றுமே கண்டதில்லை. நாம் ஒருவர் மற்றவரிடம் அன்பு கொண்டுள்ளோமென்றால் கடவுள் நம்மோடு இணைந்திருப்பார். அவரது அன்பு நம்மிடம் நிறைவுபெறும் (1 யோவா 4:12). தம் கண்முன்னேயுள்ள சகோதரர் சகோதரிகளிடம் அன்பு செலுத்தாதோர் கண்ணுக்குப் புலப்படாத கடவுளிடம் அன்பு செலுத்த முடியாது. கடவுளிடம் அன்பு செலுத்துவதாகச் சொல்லிக் கொண்டு தம் சகோதர சகோதரிகளை வெறுப்போர் பொய்யர். கொலையாளிகள் (1 யோவா 4:20, 21, 3:15). ஆக, பிறர் அன்பில்தான் இறை அன்பு அடங்கியுள்ளது. இதை நாம் புரிந்துகொள்ள இறுதி தீர்ப்பு நாளின் நிகழ்வை இயேசு ஆண்டவர் சுட்டிக்காட்டுகிறார். 'மிகச் சிறியோராகிய என் சகோதர சகோதரிகளுக்குள் ஒருவருக்கு நீங்கள் செய்ததையெல்லாம் எனக்கே செய்தீர்கள்' (மத் 25:40) என்கிறார். ஆகையால் இறை அன்பை பிறர் அன்பில்தான் வெளிப்படுத்த வேண்டும் (எபி 13:1,2).

தூய ஆவியின் அருள் கனியாகிய அன்பில்தான் கிறிஸ்தவமே அடங்கியிருக்கிறது. அன்பு ஒரு பொது மொழி. அன்புதான் கிறிஸ்தவத்தின் அச்சாணி. அன்புதான் கிறிஸ்தவத்தை விளக்கும் தத்துவ நூல். அன்புதான் கிறிஸ்தவத்தின் முதன்மையான கட்டளை. இணையான கட்டளையும் அன்புதான். கிறிஸ்தவத்தின் சிறந்த நெறியும் (1 கொரி 12:3) அன்புதான். அன்பு கூர்வதற்கு அப்பால் எந்த அறக்கருத்துக்களும் அவசியப்படுவதில்லை. அனைத்தும் அன்பு என்ற சொல்லுக்குள் அடங்கிவிடும். மற்றவையெல்லாம் அன்பின் விளக்கங்களே. ஆகவே அன்பு கூர்வது கிறிஸ்தவர்களுக்கு ஒரு ஆலோசனை அல்ல கட்டளை. அதுவும் நண்பரை அல்ல பகைவரை. அன்பு கூறாதவர் கிறிஸ்தவரே அல்ல. ஆகவே கிறிஸ்து உங்களுக்காகத் தம்மை நறுமணம் வீசும் பலியும் காணிக்கையுமாகக் கடவுளிடம் ஒப்படைத்து உங்களிடம் அன்பு கூர்ந்ததுபோல நீங்கள் அன்பு கொண்டு வாழ்வுங்கள் (எபி 5:12). குறையாத அன்பும் அமைதியும் அளிக்கும் கடவுள் உங்களோடு இருப்பார் (2 கொரி 13:11).

'அன்பு' நன்மை செய்யும் தீங்கு நினையாது. (1கொரி13:4,5)

நற்பணி. ஆரோக்கியசாமி. ஜே

என்னை மன்னியும்

- அன்பு அடுத்திருப்பவருக்குத் தீங்கிழைக்காது. ஆகவே அன்பே திருச்சட்டத்தின் நிறைவு. என்பதை மறந்து பிறரை அன்பு செய்யாமல் சுயநலமாய் வாழ்ந்து வந்ததை எண்ணி மனம் வருந்துகிறேன், இறைவா! என்னை மன்னியும் (உரோ 13:10).
- சகோதர சகோதரிகளே நன்மை செய்வதில் நீங்கள் மனந்தரள வேண்டாம் என்பதை மறந்து தம் சகோதர சகோதரிகளுக்கு நன்மை செய்வதற்கு வாய்ப்பிருந்தும் நன்மை செய்து வாழ மறுத்த தருணங்களுக்காக இறைவா! என்னை மன்னியும் (2 தெச 3:13).
- உன்னைச் சார்ந்துள்ள எளியவரின் வழக்கில் நீதியைத் திரித்து விடாதே என்பதை மறந்து எளியோரை நீதியுடனும், மாண்புடனும் நடத்தாமலும் அவர்கள் சார்பாக நிற்காமலும் இருந்தமைக்காக இறைவா மனம் வருந்துகிறேன். இறைவா! எங்களை மன்னியும் (விப 23:6).

நற்பணி S.P. சுவாமிமுத்து. இராம்நகர்

நாள்	நிகழ்வு	இடம்
03	பரிந்துரை செபம்	திரு இருதய ஆண்டவர் திருத்தலம் இடைக்காட்டுர்
02-04	ஆண்டுத் தியானம் 2022 -III	அமலஅன்னை அமைதியம் காயாவயல்
04.	புதிய பணியாளர்கள் பயிற்சி	அருள்சான்று நிலையம், பரமக்குடி காளையார்கோவில்
07.	அருளமுது ஆதாரக்குழு கூடுகை	அமலஅன்னை அமைதியம் காயாவயல் அருள்சான்று நிலையம், பரமக்குடி
10	புதிய பணியாளர்கள் பயிற்சி	தங்கச்சிமடம்
11	புதிய பணியாளர்கள் பயிற்சி	காளையார்கோவில்
14	நற்பணி சகாயராணி இல்ல திருமண அருளடையாள விழா	காளையார்கோவில்
16-18	ஆண்டுத் தியானம் 2022 -IV	அருள்சான்று நிலையம், பரமக்குடி
17-18	தொடர்களப்பணி	நானாக்குடி, அஞ்சுகோட்டை மண்டலக்கோட்டை
18	புதிய பணியாளர்கள் பயிற்சி	இராமநாதபுரம், குருமிளாங்குடி அமைதியகம், சாயல்குடி
16-18	ஆண்டுத் தியானம் 2022 -V	அருள்சான்று நிலையம், பரமக்குடி
22.	நற்பணி அம்புரோஸ் விண்ணகப் பிறப்பின் 17ஆம் ஆண்டு நினைவு	
24-25	தொடர்களப்பணி	சாலைகிராமம், குருமிளாங்குடி கமுதி, தங்கச்சிமடம்
25	புதிய பணியாளர்கள் பயிற்சி	கமுதி, இராசசிங்கமங்கலம்
25	உண்ணா நோன்பு செபம்	சம்மனசூர், தஞ்சை மறைமாவட்டம்



ஒரு பணியாளரின் மன்றாட்டு



உமக்கு முன்பாக தாழ்த்துகிறவர்களை உயர்த்துகிறவரே இறைவா! (யாக் 4:10) மற்றவரோடு பழகும்போது மனத்தாழ்மையை ஆடையாய் அணிகிறவர்களாகவும் (கொலோ 3:12), தந்தையாம் கடவுளின் முன்னறிவின்படி, உமக்குக் கீழ்ப்படிந்து நடக்கவே தூய ஆவியாரால் தேர்ந்தெடுக்கப்பட்டுள்ளோம் என்பதை உணர்ந்து வாழ்கிறவர்களாகவும் (1பேதுரு 1:2) உம்மைப்போல் தாழ்ச்சியோடு வாழ வரமருள இறைவா உம்மை மன்றாடுகிறேன்.

நாள்	மையம்	வழிநடத்துபவர்கள்
04.09.22	அருள்சான்று நிலையம் பரமக்குடி	நற்பணி A. சகாயராஜா நற்பணி J. மேரிபுஷ்பம் நற்பணி T. குழந்தை தெரஸ் செயலர்
04.09.22	தந்தை ஜோசப் சேவியர் அரங்கம், காளையார்கோவில்	நற்பணி M. மரியகிரகோரி நற்பணி S. சகாயராணி நற்பணி V. செங்கோல்மேரி நற்பணி A. அற்புத ஞானியா
10.09.22	புனித குழந்தை தெரசாள் கோவில், தங்கச்சிமடம்	நற்பணி S. லூர்துமேரி நற்பணி M. மரியகிரகோரி நற்பணி J. மேரிபுஷ்பம் நற்பணி K. பில்கேட் சாவியோ
11.09.22	புனித சூசையப்பர் கோவில் அரிமளம்	நற்பணி J. மேரிபுஷ்பம் நற்பணி R. ராஜ்குமார் நற்பணி S. அந்தோணி சேவியர்ராஜ்
18.09.22	புனித சுவக்கீன் அன்னாள் கோவில், குருமிளாங்குடி	நற்பணி L. ஆரோக்கியசாமி நற்பணி X. சகாயலூயி ஆரோக்கியசாமி நற்பணி S. மோட்ச அலங்கரம்
18.09.22	புனித செபமாலை அன்னை கோவில், இராமநாதபுரம்	நற்பணி M. மரியகிரகோரி நற்பணி A. தனிநாயகம் செயலர் G. ஜெனிபர்
18.09.22	அமைதியகம் காயாவயல்	Sr. ஜோஸ்பின் பச்சைஜோதிCIC நற்பணி A. சகாயராஜா நற்பணி S. ஆரோக்கியசாமி நற்பணி S. சகாயராணி
18.09.22	புனித ஆரோக்கிய அன்னை கோவில், சாயல்குடி	நற்பணி J. மேரி புஷ்பம் நற்பணி A. சந்திரபுஷ்பா செயலர்
25.09.22	தூய ஆவியார் கோவில் இராசசிங்கமங்கலம்	நற்பணி A. சந்தியேந்திரன் நற்பணி S. மோட்ச அலங்காரம் நற்பணி A. ஆரோக்கிய அமரி நற்பணி S. தைனஸ்மேரி
25.09.22	புனித அந்தோணியார் கோவில், கமுதி	நற்பணி G.M.S. ராணி நற்பணி லிட்வின் நற்பணி I. ஜோசப் சேவியர்

நாகசாகி மலைக்குன்றின் மீது 26 சிலுவைகள் தயாராக வைக்கப்பட்டிருந்தன. ஒவ்வொன்றிற்கும் அருகில் அதை மறைசாட்சிகளுடன் சேர்த்துக்கட்டி நிறுத்துவதற்குக் குழிகள் தோண்டப்பட்டிருந்தது. அவர்கள் மேல் ஈட்டியைப் பாய்ச்ச ஒரு கொலையாளியும் நியமிக்கப்பட்டிருந்தான். ஒவ்வொரு மறைசாட்சியின் உடலிலும் 2 ஈட்டிகளால் மார்பில் O வடிவில் துளைக்கப்பட வேண்டியிருந்தது.

மறைசாட்சியர் அந்த குன்றிற்கு பீடு நடை போட்டு “தெதேயும்” என்ற நன்றிப்பாடலைப் பாடிக் கொண்டு மிகத் தெம்பாக வந்தனர். பிறகு அவர்களில் ஒருவரான இயேசு சபை குருவான பால்மிக்கி இறுதி உரையாற்றினார். “எங்களை கொல்வதற்கான ஆணையில், நாங்கள் பிலிப்பைன்ஸ் நாட்டிலிருந்து ஜப்பான் நாடு வந்ததாகக் கூறப்படுகிறது. ஆனால் நாங்கள் வேற்று நாட்டினர் அல்ல. ஜப்பான்தான் எங்கள் தாய்நாடு. நாங்கள் சாவதற்கு ஒரே காரணம் கிறிஸ்துவைப் போதித்ததுதான். இதற்காக நான் இறைவனுக்கு நன்றி கூறுகிறேன். கிறிஸ்துவைப் போலவே எங்களைக் கொல்லப் போகிறவர்களை மன்னிக்கிறேன். எனது குருதியும் என் நண்பர்களின் குருதியும் சிந்தப்படும் பொழுது அது என் நாட்டு மக்களுக்கு பயன்தரும் பனி மழையாக அமையும் என்பது என் நம்பிக்கை” என்றார். அன்று 26 மறைசாட்சியர் ஜப்பானில் கொல்லப்பட்டு மறைசாட்சியாயினார்கள்.

பல வருடங்கள் கழித்து மீண்டும் ஜப்பான் நாட்டுக்கு வேதபோதகர்கள் வந்தபோது அங்கே கிறிஸ்தவர்களே இல்லாதது போல காணப்பட்டது. நாளடைவில் நாகசாகியைச் சுற்றிலும் ஆயிரக்கணக்கான கிறிஸ்தவர்கள் வாழ்வதைக் கண்டனர். இதுதான் சிலுவையின் மாண்பும் மகத்துவமாகும். சிலுவை என்றாலே துன்பம். சோதனை என்ற நிலை கடந்து அது மீட்பின் உன்னத அடையாளம் என்பதே உண்மை.

“அன்புக்குரியவர்களே, துன்பத்தியில் நீங்கள் சோதிக்கப்படும்போது ஏதோ எதிர்பாராதது நேர்ந்து விட்டது என வியக்காதீர்கள். மாறாக கிறிஸ்துவின் துன்பங்களில் நீங்கள் இத்துணை பங்கு கொள்கிறீர்கள் என எண்ணி மகிழ்ங்கள். அப்போது கிறிஸ்து வெளிப்படும் நாளில் இன்னும் மகிழ்ந்து பேருவகை கொள்வீர்கள்” (1 பேது 4:12) என்கிறார் நம் முதல் திருத்தந்தையான பேதுரு.

இயேசு சிலுவையில் பாடுபட்டு மரணித்து மீட்பு என்கிற மாபெரும் கொடையை மனிதகுலத்திற்கு அளித்துள்ளார். அந்த மீட்பின் பணியால் தூய ஆவியாரின் அருள்பொழிவால் திருஅவை பிறந்தது. திருத்தாதர்கள் வாயிலாக கூட்டியக்கமாக அந்த கட்டமைப்பு உருப்பெற்று வளர்ச்சியடைந்துள்ளது. அதற்கு ஒவ்வொருவரும் ஏற்றுக்கொண்ட சிலுவைகள், துன்பங்கள், சிந்திய இரத்தத்துளிகள் அனைத்துமே மாட்சிமை பொருந்திய சாட்சியங்களாய் ஒளிர்ந்து நிற்கின்றது.

சிலுவையால் இயேசு அடைந்த மாண்பு :

“மானிட மகன் மக்களின் கையில் ஒப்புவிக்கப்படப் போகிறார். அவர்கள் அவரைக் கொலை செய்வார்கள். ஆனால் அவர் மூன்றாம் நாள் உயிருடன் எழுப்பப்படுவார்”. தாம் அடையவிருக்கும் சிலுவைச் சாவையும் அதன்பின் அடையவருக்கும் மாண்பையும் குறித்து இயேசு தம் சீடர்களுக்கு மூன்று முறை



பணியாளர்களின் விவிலிய வங்கி

மேலும் விவரங்களுக்கு 9787967272

முன்னறிவித்தார். தான் உலகாங்கும் அரசனல்ல, உலக மீட்புக்காக விலை மதிப்பற்ற தன் உடலையும், இரத்தத்தையும் உயிரையும் அளிக்க வந்த துன்புறும் மெசியா என்பதை உணர்த்தி, மீட்பின் திட்டத்தையும், கடவுளின் திருவுளத்தையும் வெளிப்படுத்தினார்.

இயேசுவின் பாடுகளின் பற்றி நாம் நிறையவே தியானித்திருப்போம். ஆயினும் அவர் நிலையில் நம்மை வைத்துப் பார்த்தோமென்றால் அந்த உடல், மன, ஆன்ம வலிகளின் உச்சநிலையை உள்வாங்கி அறிந்து கொள்ளமுடியும். அவர் இறைமகனாக இருந்தபோதும் நம்மை விண் வாழ்க்கு உயர்த்த மனித நிலைக்கு தம்மையே தாழ்த்தி சிலுவைச் சாவை ஏற்றார். அதனால்தான் “கடவுள் அவரை மிகவும் உயர்த்தி எப்பெயருக்கும் மேலான பெயரை அவருக்கு அருளினார்” (பிலி 2:9) சிலுவைச் சாவினால் இயேசு பெற்றுக் கொண்ட மாண்புகளில் இதுவும் ஒன்று. “ஆகவே, இயேசுவின் பெயருக்கு விண்ணவர், மண்ணவர், கீழுலகோர் அனைவரும் மண்டியிடுவர்; தந்தையாம் கடவுளின் மாட்சிக்காக “இயேசு கிறிஸ்து ஆண்டவர்” என்று எல்லா நாவுமே அறிக்கையிடும்” என்பதும் அவர் அடைந்த மாண்புக்கு சாட்சியம் பகருகின்றது.

மனித நிலையில் “இந்த துன்பக்கிண்ணத்தை என்னிடமிருந்து அகற்றும்” என்று துயரத்தோடு தந்தையை நோக்கி இறைவேண்டுகல் செய்தாலும்” என் விருப்பப்படி அல்ல உம் விருப்பப்படியே நிகழட்டும்” என்று செபத்தால் துன்பத்தைத் தாங்கும் மனவலிமையை பெற்றார். சிலுவையை சுமந்ததை விட அவமானங்களை இகழ்ச்சிப் பேச்சுக்களை, துரோக எண்ணங்களையும் சந்தித்தபோது அவரின் மனம் மிகுந்த வேதனைக்குள்ளாகி இருந்திருக்கும். அதையும் தாண்டி அவரின் மனதிற்கு வலிமை அளித்த தாய்மையும், அவரின் பாரத்தை தமதாக்கி சுமந்த சகோதரத்துவமும், முகம் துடைத்த சிநேகமும், ஆறுதல் அளித்த அன்பு முகங்களும் அவரை ஊக்கத்தோடு சிலுவைச் சாவை வரவேற்கும் மன ஆற்றலை மிகுதிப்படுத்தித் தந்திருக்கும் என்பது உறுதி. “தாம் அடையவிருந்த மகிழ்ச்சியின் பொருட்டு, இழிவையும் பொருட்படுத்தாமல் சிலுவையை ஏற்றுக் கொண்டார். இப்போது கடவுளது அரியணையின் வலப்பக்கத்தில் வீற்றிருக்கிறார்” (எபி 12:2) இது சிலுவைச் சவாலில் வெற்றி பெற்ற இயேசு பெற்றுக் கொண்ட மாண்பும் மாட்சியுமாகும்.

இந்த துன்பமே இந்த சிலுவைச்சாவும் துயரமுமே அதைத் தொடர்ந்து அவரின் உயிர்ப்பும் விண்ணேற்றமுமே சீடர்கள், மீட்புப்பணியை ஆற்றலோடு கூட்டியக்கமாய தொடர்ந்தாற்ற உந்து சக்தியையும் பற்றற்ற ஆன்மீக உயர்நிலையையும் கடவுளின் உடனிறுப்பின் நங்கூர நம்பிக்கையையும் அளித்து திருஅவையை கட்டி எழுப்ப வைத்தது. பாடுகளின்றி மகிமை இல்லை என்று ஐயமின்றி அறிந்து கொண்ட தெளிவான மீள்ப் பதமடைந்த நிலையாய் அவர்கள் உள்ளம் உறுதி பெற்றது. “ஆண்டவரே தூயவரான தந்தையே” என்று தொடங்கும் திருப்பலியின் மையமான செபம். “அவர் உமது திருவுளத்தை நிறைவேற்றி புனித மக்களை உமக்குப் பெற்றுத் தர தம் கைகளை விரித்து பாடுபட்டார்” என்று தொடர்கிறது.

சிலுவையினால் சீடர்கள் அடைந்த மாண்பு :

“தம் சிலுவையைச் சுமக்காமல் என்னைப் பின்பற்றி வருவோர் என்னுடையோர் எனக் கருதப்பட தகுதியற்றோர்” (மத் 10:38) துன்பமே சீடத்துவம். துன்பத்தில் மனஉறுதி, அவமானம், பரிச்சொல் இவற்றிலெல்லாம் குன்றா இறைப பற்றுறுதி, கடவுளில் நங்கூரமிட்ட உறுதியான நம்பிக்கை இவையே இயேசு தம் அன்பு சீடர்களுக்குக் கற்றுத் தந்ததும் சிலுவை மரணத்தின் வாயிலாக அவர்கள் பெற்றுக்

கொண்டதும் அதுவே. சீடத்துவத்திற்கு புத்தொழுச்சியையும் புது உத்வேகத்தையும் தூய ஆவியார் மூலம் பெற்றுக் கொண்டபின் சிலுவையில் அறையப்பட்டு உயிர்த்தொழுந்த இயேசுவைப் பற்றிய பேதுருவின் அருளுரையில் ஏறக்குறைய மூவாயிரம் பேர் மனம் மாறி கிறிஸ்துவை ஏற்றுக் கொண்டார்கள். திரு அவையும் கட்டி எழுப்பப்பட்டது. சீடர்கள் திரு அவையின் பணிகளை வகுத்துக் கொடுத்து ஒரு கட்டமைப்பை ஏற்படுத்தினார்கள்.

கிறிஸ்து இயேசுவைப் பற்றிய நற்செய்தியை கோவிலிலும், வீடுகளிலும் பொது இடங்களிலும் அறிவித்தது. அதனால் துன்பங்களையும் அனுபவித்தனர் என்பதை திருத்தாதர்கள் பணிகளில் நாம் பல்வேறு இடங்களில் பார்க்கலாம். “இயேசுவின் பெயரை முன்னிட்டு அவமதிப்புக்கு உரியவர்களாகக் கருதப்பட்டதால் திருத்தாதர்கள் மகிழ்ச்சியோடு தலைமைச் சங்கத்தை விட்டு வெளியே சென்றார்கள் (திப 5:41). இது அவர்களின் மனப்பக்குவத்தை எடுத்துக் காட்டுகிறது. தூய பேதுரு கூறுகிறார். “நீங்கள் சோதிக்கப்படும் போது... கிறிஸ்துவின் துன்பங்களில் நீங்கள் இத்துணை பங்கு கொள்கிறீர்கள் என எண்ணி மகிழ்ங்கள். கிறிஸ்துவின் மாட்சி வெளிப்படும்போது இன்னும் மகிழ்ந்து பேருவகை கொள்வீர்கள்... “மாட்சி மிக்க தூய ஆவியார் உங்கள் மேல் தங்குவார்” (1 பேது 4-13,14) என்று துன்பத்தால், சிலுவையால்... கிடைத்த மாண்பு பற்றி விளக்குகிறார். யாக்கோபு “கடவுள் வாக்களித்த வாழ்வாகிய வெற்றி வாகையினைப் பெறுவார்கள்” (யாக் 1.12) என உறுதிபட கூறுகிறார்.

பிற இனத்தார்க்கு நற்செய்தியைப் பறைசாற்றி அவர்கள் கடவுளை ஏற்றுக்கொண்ட நிலையில் யூதர்களால் பவுலும் பர்னபாவும் இன்னலுக்குள்ளாகி துரத்தப்படுகிறார்கள். “சீடர்களே தூய ஆவியால் ஆட்கொள்ளப்பட்ட நிலையில் மகிழ்ச்சியில் திளைத்திருந்தார்கள்” (திப 13:51) பணியின் பாரச்சிலுவையினால் அவர்கள் அடைந்த மாண்பும் மகிழ்ச்சியும்தான் இந்த வார்த்தைகளில் வெளிப்படுகிறது. கூட்டியக்கமாக சிலுவைகளை ஏற்றதில் கிடைத்த வெற்றிகளும் பேருவகையும் பணிவாழ்வின் ஆன்ம நிறைவையளிக்கும் உன்னத கொடையாகும்.

“கிறிஸ்துவிடம் நம்பிக்கை கொள்ள மட்டுமல்ல, துன்பங்களை ஏற்கவும் அருள் பெற்றுள்ளீர்கள்” (பிலி 1:29) என்று கூறும் பவுலடியார் “நான் நல்லதொரு போராட்டத்தில் ஈடுபட்டேன்....” இனி எனக்கென வைக்கப்பட்டிருப்பது நேரிய வாழ்வுக்கான வெற்றி வாகையே” என்று தான் பெறப்போகும் மாண்பினைப் பற்றி குறிப்பிடுகிறார். இயேசுவுக்காக நற்செய்திப் பணிக்காக தங்கள் இன்னுயிரையே ஈந்தவர்கள் தாம் திருத்தாதர்களும் மறைசாட்சியரும் இவர்களின் விண்ணகக் கனவு இயேசுவில் நிறைவேறி இருக்கும் என்பது நிச்சயமே.

சிலுவையினால் நாம் அடையப் போகும் மாண்பு :

“உலகெங்கும் சென்று படைப்பிற்கெல்லாம் நற்செய்தியை பறைசாற்றுங்கள்” (மாற் 16:15) இந்த மீட்பின் இறைவார்த்தை திருத்தாதர்கள் வழிவந்தவர்களுக்கும் அவரின் அடியார்களாகிய நமக்கும் அளிக்கப்பட்ட கட்டளை வார்த்தை” நற்செய்திப் பணியாளர்கள் என்ற வார்த்தையை நம்மைப் பார்த்து பிறர் கூறும்போது நம்மையறியாமல் கூட மகிழ்ந்திருப்போம். இயேசுவுக்கு முள்முடி சூட்டிய நிகழ்வினில் செந்நிற ஆடையை அணிவித்து அரசனுக்குரிய கோலைக் கொடுத்தார்கள். பிறகு அந்த கோலினால் இயேசுவின் தலையில் அடித்தார்கள். அதுபோல் நமக்கே நமக்கென்று தனித்த சிறப்பான சோதனைகள் எல்லாம் சிலுவையாய் நாம் சுமக்க வேண்டியிருக்கும். எதை வேண்டுமானாலும் பேசுவார்கள் நம்மால் பேச முடியாது. சண்டைக்கு நிற்பார்கள். நாம் அமைதியாய்

போக வேண்டியிருக்கும். ஒதுக்கீப் பார்த்து “என்ன செய்கிறாய்” என்று வேடிக்கை பார்ப்பார்கள். நாம் அதையும் கடந்து தான் போக வேண்டியிருக்கும். “உலகில் உங்களுக்கு துன்பம் உண்டு. எனினும் துணிவோடு இருங்கள். நான் உலகின்மீது வெற்றி கொண்டுவிட்டேன் (யோவா 16:33) “நான் ஜெயித்துவிட்டேன் நீங்க எப்படி?” என்ற பணிச்சவாலை நம் முன் வைக்கும் நம் இயேசு “உலக முடிவு வரை எந்நாளும் நான் உன்னோடு இருப்பேன்” என்ற உத்தரவாதத்தையும் அளிக்கிறார்.

“கிறிஸ்துவை பின் செல்வது ஒரு தொழில் அல்ல. அது சிலுவையின் வழி” என்கிறார் நம் திருத்தந்தை அவர்கள். இந்த தீரு அவை பல உள்கட்டமைப்புகளை கொண்டதாக பல்வேறு தளங்களையும் போராட்டங்களையும் தாண்டி தனித்து கம்பீரமாக உறுதிபட உயர்ந்து நிற்கிறது. வேதகலாபனைகள், தப்பறைக் கொள்கைகள், பிரிவினைகள், அறநெறிச்சரிவு, தீரு அவையின் தளர்ச்சி, மறுமலர்ச்சி என்று பல்வேறு நிலைகளைத் தாண்டி சிலுவைகளை சந்தித்து, வேற்றுமையில் ஒற்றுமையாய் கூட்டியக்கமாய் ஒருங்கிணைத்து பயணிக்கின்றது. கிறிஸ்து இயேசு என்னை ஆட்கொண்டதன் நோக்கம் நிறைவேறுவதற்காகத் தொடர்ந்து ஓடுகிறேன். பாசி பெற வேண்டிய இலக்கை நோக்கி ஓடுகிறேன். கிறிஸ்து இயேசுவின் மூலம் கடவுள் எனக்கு மேலிருந்து விடுக்கும் அழைப்பே அப்பரிசாகும் (பிரி 3:14). நாம் சந்திக்கும் சிலுவையினால் நாம் அடையவிருக்கும் மாண்பு விண்ணக வாழ்வு என்ற ஈழில்லா கொடையாகும். படைத்த கடவுளின் சுளகில் நாம் கோதுமை மணிகளாகத் தங்குவோம். திறமை வாய்ந்தவர்களையே போராட்டக் களத்தில் முன்னணியில் நிற்க நியமிக்கப்படுவார்கள். அவர்கள் அதிக வலிகளை தாங்கக்கூடியவர்கள் என்பதால் ஆண்டவரின் முதன்மைப் படைவீரராக முன்வரிசையில் நிறுத்தி வைக்கப்படுவார்கள். நமது சிலுவைகள் தாங்கொண்ணா பாரமென்றால் மகிமையும் மாண்பும் அதைவிட மிகப்பெரிது. கூட்டியக்கமாய் “நம் தனித்தனித் திறமைகள் ஒன்று சேர்ந்து இயேசு அளித்த, திருத்தாதர்கள் விட்டுச் சென்ற இறையாட்சிப் பணியில் இணைந்து பயணிப்போம்”

நற்பணி. ஜெஸி

ஆண்டுத் தயாமை - 2022					ஆண்டுத் தயாமை - 2022				
அஞ்சலன்று நிலையம்.					அமலகிணை அமைதியகம்				
வட்டாரங்கள்					பங்கேற்கும் வட்டாரங்கள்				
	16.17.18	23.24.25	07.08.09	மொத்தம்	02.03.04	14.15.16.	21.22.23	மொத்தம்	
	செப் 2022	செப் 2022	அக 2022		செப் 2022	அக 2022	அக 2022		
1. கிராமேஸ்வரம்	7	6	6	19	1. கிராமநகர்	12	10	10	32
2. தங்கச்சிமடம்	13	13	12	38	2. தேவகோட்டை	10	10	9	29
3. பாம்பன்	8	8	8	24	3. செஞ்சை	11	11	11	33
4. கிராமநாதபுரம்	9	9	9	27	4. செக்காலை	8	8	10	26
5. முத்துப்பேட்டை	8	8	8	24	5. ஆவுடைபொய்கை	9	9	9	27
6. ம.மிக்கேப்பட்டணம்	5	5	6	16	6. புளியால்	9	9	9	27
7. பரமக்குடி	18	18	18	54	7. சி.கே. மங்கலம்	9	9	9	27
8. சாலைகிராமம்	8	8	7	18	8. சருகணி	9	9	10	28
9. சாயல்குடி	6	6	6	18	9. காளையார்கோவில்	8	8	8	24
10. கழுதி	6	6	7	17					
11. மானாமதுரை	10	10	9	29					
12. இடைக்காட்டுர்	12	10	12	34					
13. கிராசரிங்கமங்கலம்	9	9	9	27					
14. சிவங்கலை	8	8	8	24					
	127	124	125	376		85	83	85	253

மன்னர் என்ற மகிமையுடன் இயேசு எருசலேமில் நுழைந்த போது அவர் இவ்வாறு அழுது புலம்புகிறார். “இந்த நாளிலாவது அமைதிக்குரிய வழியை நீ அறிந்திருக்கக் கூடாதா? (லூக் 19:42-44). அமைதிக்கான வழிகளை நாம் அறிந்து அதன்படி வாழ வேண்டும் என்பதே இறை விருப்பம். அமைதிக்கான வழிகள் யாவை? இறைகட்டளைகளைப் பின்பற்றுவதே மிக முக்கியம் என்று திருவிவிலியம் நமக்கு கற்பிக்கிறது. அமைதியையும் இறை வாழ்வையும் செழுமையாகப் பெற விரும்புகிறவர்கள் இறை கட்டளைகளைக் கடைப்பிடிக்க வேண்டுமென்று தொடக்கத்திலிருந்து இறைவன் கட்டளையிடுகிறார். இறையரசில் நுழைய ஒரே வழி கட்டளைகளைக் கடைப்பிடிப்பதேயாகும் என்று இயேசு பணக்கார இளைஞனுக்கு கூறுகிறார். சமவெளிப் பொழிவில் இயேசுவால் வழங்கப்படும் இறைகட்டளைக் குறித்துச் சிறிது சிந்திப்போம் (மத்தேயு 5-7) .

1. கொலை செய்யாதே :

“கொலை செய்கிறவர் எவரும் தண்டனைத் தீர்ப்புக்கு ஆளாவார்” என்று முற்காலத்தவர்க்குக் கூறப்பட்டிருப்பதைக் கேள்விப்பட்டிருக்கிறீர்கள் ஆனால் நான் உங்களுக்குச் சொல்கிறேன். தன் சகோதரர் சகோதரிகளிடம் சினங்கொள்கிறவர் தண்டனைத் தீர்ப்புக்கு ஆளாவார். தம் சகோதரரையோ சகோதரியையோ முட்டாளே என்பவர் தலைமைச் சங்கத் தீர்ப்புக்கு ஆளாவார். அறிவிவிலியே என்பவர் எரிநரகத்திற்கு ஆளாவார் (மத் 5:21-22) என்று இயேசு கற்பித்தார். இதே அறிவுரை காயினுக்கு கடவுள் கொடுக்கிறார் (தொநூ 4:7-8). தம் சகோதரர் சகோதரிகளை வெறுப்போர் அனைவரும் கொலையாளிகள்.

இயேசு அனைத்துமானவர் அனைவரிடமும் இருப்பவர் ஆகையால் அனைவருடனும் அமைதியாய் இருக்க முயலுங்கள் (எபி 12:14-15). சினமும் பொறாமையும் வீண் பெருமையும் மனிதனில் புகுவது அலகையால். இவற்றை தூய ஆவியாரின் உதவியால் இயேசு அளிக்கும் அன்பின் கட்டளைப்படி அழித்தால் விடுதலை உண்டு. சினமுற்றாலும் பாவம் செய்யாதிருங்கள் பொழுது சாய்வதற்குள் உங்கள் சினம் தனியட்டும். அலகைக்கு இடம் கொடுக்காதீர்கள் (எபே 4:26-27). இன்று எத்தனையோ மனித உறவுகளில் அலகை பிளவை உண்டாக்குகிறான். அலகையின் இந்த வஞ்சகச் சூழ்ச்சிகளை பகுத்தறிந்து அன்பால் அவற்றை மேற்கொள்வோம்.

2. விபசாரம் செய்யாதே :

விபசாரம் செய்யாதே என்று கட்டளையிட்டிருப்பது உங்களுக்குத் தெரியுமல்லவா? ஆனால் நான் உங்களுக்குச் சொல்கிறேன் ஒரு பெண்ணை இச்சையுடன் நோக்கும் எவரும் தம் உள்ளத்தால் ஏற்கெனவே அப்பெண்ணோடு விபசாரம் செய்தாயிற்று (மத் 5:28).

அபிமெலக்கு என்ற கெரார் அரசன் ஆபிரகாமின் மனைவி சாராவை தனக்குரியவள் ஆக்க முயன்றான். இறைவன் இரவில் அவன் கனவில் தோன்றி இதோ நீ உரிமையாக்க நினைத்துள்ள இப்பெண்ணின் பொருட்டு சாகப் போகிறாய். ஏனெனில் அவள் ஒருவனுக்கு வாழ்க்கைப் பட்டவள் (தொநூ 20:3) என்றார்.

அபிமெலக்கு அதுவரை அவளைத் தொடவில்லை. ஆனால் இச்சையுடன் நோக்கியமையால் ஆண்டவர் அபிமெலக்கின் வீட்டிலிருந்து அத்தனை பெண்களையும் மலடியாக்கியிருந்தார். அபிமெலக்கும் மனைவியும்

வேலையாட்களும் நோய்வாய்ப்பட்டனர். ஆபிரகாம் இவர்களுக்காக மன்றாடினார். அபிமெலகசுக்கும் மனைவிக்கும் மற்றும் வேலையாட்களுக்கும் ஆண்டவர் நலமளித்தார். அவர்களுக்கெல்லாம் குழந்தைகளும் பிறந்தன (தொநா 20:47).

ஏலியின் பிள்ளைகள் செய்த தவறுகளை இறைமக்கள் சுட்டிக்காட்டினார். ஏலி தன் பிள்ளைகளை திருத்த முயன்றார். ஆனால் அவர்கள் தந்தையின் குரலுக்கு செவிமடுக்கவில்லை அனாதனர் அழிந்தார்கள் (1 சாமு 2:22-25).

பரத்தமையை விட்டு விலகுங்கள் மனிதர் செய்யும் எப்பாவமும் உடனுக்குப் புறம்பானது. ஆனால் பரத்தமையில் ஈடுபடுவோர் தம் சொந்த உடனுக்கு எதிராகவே பாவம் செய்கின்றனர். உங்கள் உடல் நீங்கள் கடவுளிடமிருந்து பெற்றுக் கொண்ட தூய ஆவியார் தங்கும் கோவில் என்று தெரியாதா? நீங்கள் உங்களுக்கு உரியவரல்ல கடவுள் உங்களை விலை கொடுத்து மீட்டுள்ளார். எனவே உங்கள் உடலால் கடவுளுக்குப் பெருமை சேருங்கள் (1 கொரி 6:18-20). ஒழுக்கக் கேடுகள் நிறைந்த உலகம் கடவுளின் இரக்கத்தைப் பெற செலிப்போம்.

நற்பணி. V.செபஸ்டியன் தார்சீஸ் செஞ்சை.

செப்டம்பர் 2022

தொடர் களப்பணி

வ.எ	தேதி	வட்டாரம்	தொடர்பாளர்
1.	17-18	ஒரியூர், மண்டலக்கோட்டை	நற்பணி A.R. சூசைராஜ் நற்பணி S. அந்தோணிபிரகாஷ்
2.	17-18	நானாக்குடி	நற்பணி V. செபஸ்டியன் தார்சீஸ் நற்பணி A. ஆரோக்கியம்
3.	17-18	அஞ்சுகோட்டை	நற்பணி J. அலெக்சாண்டர் நற்பணி T. குழந்தை தாஸ்
4.	24-25	சாலைகிராமம், சீவலாதி	நற்பணி X. அந்தோணி விக்டர் நற்பணி A. அந்தோணி பிரபு
5.	24-25	கமுதி	நற்பணி L. ஆரோக்கியசாமி நற்பணி A. பிரான்சீஸ் சேவியர்
6.	24-25	குருமிளாங்குடி	நற்பணி P. பிரகாசம் நற்பணி A. சேவியர்
7.	24-25	தங்கச்சிமடம், அரியான்குண்டு	நற்பணி J. மோரி புஷ்பம் நற்பணி M. பாத்திமாமோரி

கவலைப்படாதீர்கள்

வாழ்க்கை பயணத்திலும் கவலை இல்லாத மனிதரை பார்க்க முடியாது. வெளித்தோற்றத்தில் கவலை இல்லாதவர்கள் போல் தோன்றினாலும் உள்ளூர் கவலை இல்லாத மனிதரே இல்லை என்பது நிச்சயமான உண்மை.

சிறுபிள்ளைகளுக்கு பள்ளிக்கு செல்ல வேண்டுமே என்ற கவலை. படிக்கிற பிள்ளைகளுக்கு தேர்வை குறித்து கவலை. படித்தவர்களுக்கு வேலை இல்லாத கவலை. தீருமணமாகாதர்களுக்கு தீருமணம் குறித்து கவலை. பிள்ளைப்பேறு இல்லாதவர்கட்கு குழந்தை இல்லாத கவலை. பெண்களுக்கு வீட்டு வேலை குறித்தும். குடும்பத்தை குறித்தும் கவலை. இவ்வாறாக பலவகையில் கவலைப்படுகிறோம்.

கவலைப்படுவதீனால் மன அமைதி கெட்டுவிடுகிறது. யாராவது தவறாகவோ, குற்றப்படுத்தியோ பேசிவிட்டால் அல்லது திட்டிவிட்டால் மனத்துயரால் உள்ளம் உடைந்து போகிறோம். அவற்றைப் பற்றியே சிந்தித்து சரியாகச் சாப்பிட முடியாமல், தூங்க முடியாமல், எந்த வேலையும் சரியாக செய்யமுடியாமல் பரிதவிக்கிறோம். மனக்கவலை மனிதரின் இதயத்தை வாட்டும் (நீமொ 12:25) ஏதோ இழந்துவிட்டதை போன்று வாழ்பவர்கள் மருத்துவரிடம் பரிசோதித்தால் உடம்புக்கு எக்குறையும் இல்லை என்பார்கள். வாட்டமுற்ற மனநிலை எலும்பையும் உருக்கிவிடும் (நீமொ 17:22) உடலாலும் உள்ளத்தாலும் நோயாளியாக மாறிவிடுகிறோம்.

ஆகவே எதை உண்போம்? எதை குடிப்போம்? எதை அணிந்து கொள்வோம் என கவலை கொள்ளாதீர்கள். ஏனெனில் பிற இனத்தவரே இவற்றையெல்லாம் நாடுவர். உங்களுக்கு இவை யாவும் தேவை என உங்கள் தந்தைக்கு தெரியும் (லூக்கா 12:22-30) என்கிறார் ஆண்டவர்.

கவலைப்படாதீர்கள் என்று சொல்வது எளிது. ஆனால், எப்படி கவலைகொள்ளாமல் இருக்க முடியும்? பிரச்சனைகள், வியாதிகள், கடன்கள் வரும்போது எப்படி கவலை கொள்ளாமல் இருக்க முடியும்? ஆண்டவர் நமக்கு கூறுவது கவலைப்படுவதால் உங்களால் எவர் தமது உயரத்தோடு ஒரு முழும் கூட்ட முடியும்? பின் ஏன் கவலைப்பட வேண்டும். உங்களின் தேவைகள் அனைத்தையும் ஆண்டவருக்கு தெரியுமே. உங்கள் கவலைகளை எல்லாம் ஆண்டவரிடம் விட்டு விடுங்கள். ஏனெனில் அவர் உங்கள் மேல் கவலை கொண்டுள்ளார் (1 பேது 5:7). ஆனால் கவலை கொண்டு உள்ளத்தையும், உடலையும் வேதனைப்படுத்துகிறவன் எதிராளியாகிய சாத்தான் என்பதை ஒவ்வொருவரும் உணர்ந்து கொள்ள வேண்டும். ஒரு அறிஞர் இவ்வாறு கூறுகிறார். கடவுளை நம்புகிறவன் கவலைப்படுவதில்லை. கவலைப்படுகிறவன் கடவுளை நம்புவதில்லை. ஒவ்வொரு நாளும், ஒவ்வொரு செயலும் கடவுளின் அனுமதியில்லாமல் நடப்பதில்லை என்பதை உணர்வோமானால் நாம் கவலைப்படமாட்டோம்.

வானத்துப் பறவைகளைப் பாருங்கள், அவை விதைப்பதுமில்லை. களஞ்சியத்தில் சேர்த்து வைப்பதுமில்லை. நான் உணவிற்கு என்ன செய்வேன், கிடைக்கிற உணவு தீர்ந்து போய்விடுமோ, அடுத்த வேலைக்கு உணவுக்கு என்ன செய்வது பல இடங்களுக்கு பறந்து சென்றாலும் எங்கே எனக்கு உணவு கிடைக்கும் என்றெல்லாம் பறவைகள் கவலைப்படுவதில்லை. அடுத்த வேலைக்காக சேமிக்காத, சேமிக்க எந்த வித முயற்சியும் எடுக்காத எண்ணிலடங்கா பறவைகளுக்கு மனிதரும் உணவு தருவதில்லை என்றாலும் ஆண்டவர் அவைகள் அனைத்தையும் எல்லா காலச் சூழ்நிலைகளிலும் குறைவில்லாமல் உணவளிக்கிறார். படைத்த கடவுள் சிறந்த பராமரிப்பாளராக மிகுந்த அக்கறையுடன் அன்றாடத் தேவைகளை அருள்கிறார். உணவு இல்லாமல் பறவைகள் கிறந்து போவதில்லை. பறவைகளைப் பார்க்கிலும் நீங்கள் எவ்வளவோ மேலானவர்கள் (மத் 6:27) என்கிறார் நமது இயேசு ஆண்டவர்.

படைப்பின் சிறந்த, உயர்ந்த படைப்பாக தம் சாயலில் படைக்கப்பட்ட மனிதர்களாகிய நம்முடைய தேவைகளை பூர்த்தி செய்ய போதுமானவர் என்ற நிச்சயமான நம்பிக்கை நமக்கு உண்டா? என சிந்தித்துப் பார்ப்போம்.

நமது தினசரி தேவைகளை குறைவின்றி பூர்த்தி செய்ய ஆண்டவர் இருக்கிறார். நன்றியோடு ஆண்டவரை புகழ்வோம். பறவைகளை கவனித்தாவது கவலையை விட்டுவிட்டு நம்பிக்கையில் உறுதிப் படுவோம்.

நற்பணி M. சேசுநேசன். C.K. மங்கலம்

1. ஆட்டுக்குட்டி மணமகனின் விலையுயர்ந்த ஆடை இறைமக்களின் நீதிச் செயல்களே
2. சாதி மதம் கடந்து கூடிவாழும் கூட்டமைப்பே இறைமக்கள் சமூகம்
3. இயேசுவுக்கு கீழ்ப்படியும் இறைமக்களுக்குத் தேவை ஒன்றே அதுவே மனஅமைதி
4. இயேசுவை தம்வாழ்விலேற்று வாழ்ந்து காட்டுதலே இறைமக்களின் தலையான கடமை
5. பரிவிரக்கம் மனத்தாழ்மை கனிவு பொறுமை இறைமக்களை அணிசெய்யும் பண்புகள்
6. வறுமையுற்ற இறைமக்களோடு உனக்குள்ளதை பகிர்ந்து வாழ்ந்தால் வருவது இன்பம்
7. இயேசுவில் நம்பிக்கையும் இறைமக்கள் மீதுஅன்பும் உள்ளம் புத்துயிர் பெறுச்செய்யும்
8. இறைமக்களையும் கிறிஸ்துவின் உடலையும் கட்டிட இயேசு திருத்தாதர்களை ஏற்படுத்தினார்
9. இயேசுவுக்குப் பணிந்து இரத்தத்தில் தூய்மைபெற நாம் இறைமக்களாய் தேர்வுற்றுள்ளோம்.
10. கிறிஸ்துவின் அன்பில் மக்களோடு இணைந்து அவரில் ஆற்றல் பொறுவோமாக

அமரர் நற்பணி M. சந்தியாகு, மேலமைக்களம்


செப வீரர்களுக்கு

ஔம்மாத செபக் கருத்து

- மனிதனின் மாண்பை சீர்குலைக்கும் மரண தண்டனையை எல்லா நாடுகளும் சட்டப்படி ஒழிக்க
- பெண்கள், குறிப்பாக பெண் குழந்தைகள் இந்தியாவில் பாதுகாப்பைப் பெற்று மாண்புடன் நடத்தப்பட.
- உலகில் அமைதி நிலை குறிப்பாக உக்கரைன், ரஷ்யா இடையே நடைபெறும் போர் நிறுத்தப்படவும், தைவான் மற்றும் இலங்கை பகுதிகளில் சைனா உருவாக்கும் அமைதியற்ற நிலை மாறவும்
- இந்தியாவின் மதச்சார்பற்ற தன்மையும், சனநாயக நெறியும் பாதுகாக்கப்பட
- இந்தியாவில் மேலோங்கும் மத தீவிரவாதம் கட்டுப்படுத்தப்பட
- ஆண்டுத் தியானங்கள் நற்செய்திப் பணியாளர்களில் புதுப்பித்தலை உருவாக்க.
- தொடர் களப்பணிகள் நல்ல கனிதர.

விரும்பத்தக்க செயல்பாடு:

- நாட்டின் மேலோங்கும் மத தீவிரவாத போக்குகள் மாற அதிகாலையில் தொடர்ந்து செபித்தல்.



வடபரத் தியானக் கூடம் - பாம்பன்



வடபரத் தியானக் கூடம் - செஞ்சை



அருள்மீது ஆதாரத்திற்கு கருகை - அருள்சான்று நிலையம்



ஆன்டுத் தியானம் - அருள்சான்று நிலையம்



ஆன்டுத் தியானம் - அமைதியகம்



படங்களைத் தொண்டு துறைவாத்தையை தண்டுடியங்கு?

படங்களைக் கொண்டு நினைவுக்கு வரும் இறைவாத்தையை சடடென்று சொல்லுங்கள் பார்ப்போம். தப்பு வேண்டுமா? **எரேமியா 9-11 அதிகாரங்களுக்குள்**



shutterstock.com - 2979330457





அரிமங்கலம்

புதிய பணியாளர்கள் பயிற்சி



சாயல்குடி



இராமநாடு



காளையங்கோவில்



அருள்சாற்று நிலையம்



தங்கச்சிமடம்

(குனிச்சுற்றுக்கு மட்டும்)

Narseithi Paniyalar

is published on behalf of the Commission for Proclamation,
Diocese of Sivagangai from Arulchandru Nilayam (Faith Resource Development
Centre), Brothers of the Sacred Heart, Ulaganathapuram, Vendhoni (B.P.O.)
Paramakudi - 623 701, Ramnad Dist. Tel : 04564- 230453.
www.arulchandrulnayam.org |Email: arulchandrupmk@gmail.com